



حکیم الامت مجتہد الملت مولانا شاہ محمد اشرف علی تھانوی نور اللہ مرقدہ

لاہور آفس : یادگار خانقاہ امدادیہ اشرفیہ

پوسٹ بک نمبر 2074 لاہور پوسٹ کوڈ نمبر 54000 6370371 - 042-6373310

نفس کا مُہمّت ایلہ

کر نفس کا مُہمّت ایلہ ہاں بار بار تو  
سو مرتبہ بھی ہمارے مُہمّت نہ ہار تو  
اُس کو بچھاؤ کے بھی نہ بچھڑاؤ سمجھو  
ہر وقت اُس کی پیروی کرو ہوشیار تو

مَجْذُوب رَحْمَةُ اللَّهِ عَلَيْهِ

لے چیت گرا ہوا  
لے دُغا باز



تالیف

حضرت حکیم الامت مجدد الملت مولانا شاہ محمد اشرف علی تھانوی نور اللہ مرقدہ




ناشر:

انجمن احیاء السنہ (رجسٹرڈ) - نئی آباد - باغبان پورہ - لاہور پوسٹ کوڈ: 54920  
 فون :- 5551774

Mobile: 0300-9489624 E-mail: dramuqueem@yahoo.com



نام و عظم \_\_\_\_\_ جزر الاعمال  
واعظم \_\_\_\_\_ حکیم الامت مجدد الملت حضرت مولانا شاہ محمد اشرف علی تھانوی قدس سرہ  
سرورق / جزوی کتابت \_\_\_\_\_ محمد علی زاہد  
ناشر \_\_\_\_\_ انجمن احیاء السنن



لٹریچر کی ترسیل بذریعہ ڈاک صرف ان پتوں سے ہوتی ہے۔

یادگار خانقاہ امدادیہ شرفیہ

بالمقابل چٹیا کھر۔ شاہراہ قائد اعظم۔ لاہور۔ پوسٹ بکس نمبر: 54000

پوسٹ بکس نمبر 2074 فیکس: 042-6370371 فون: 042-6373310

E-mail: khanqahlhr@hotmail.com

انجمن احیاء السنن (جبرڈ) ۳ فیئر آباد ۱۰ باغب پورہ لاہور پوسٹ کوڈ: 54920

ڈاکٹر المصطفیٰ خلیفہ مجاز: عارف باللہ حضرت اقدس  
مجران اشاعت مولانا شاہ حکیم محمد اختر صاحب برکاتہم

رہائش 32 راجپوت بلاک فیئر آباد باغیچہ پورہ لاہور فون: 042-6551774

Mobile: 0300-9489624 E-mail: dramuqueem@yahoo.com

# فہرست مضامین

صفحہ نمبر	عنوان	نمبر شمار
۹	ابتدائیہ	۱
۱۲	مقدمہ (اس امر کے اجمالی بیان میں کہ اعمال سبب ہیں جزا و سزا کے)	۲
۱۴	باب اوّل (ان باتوں میں کہ گناہ کرنے دیکھا کا کیا نقصان ہے؟)	۳
۱۷	فصل ۱۔ علم سے محرومی	۴
۱۸	فصل ۲۔ رزق میں کمی	۵
۱۸	فصل ۳۔ حق تعالیٰ شانہ سے وحشت	۶
۱۸	فصل ۴۔ عوام الناس سے وحشت	۷
۱۸	فصل ۵۔ کامیابی کے راستے بند	۸
۱۹	فصل ۶۔ قلب میں ظلمت محسوس ہونا	۹
۱۹	فصل ۷۔ دل اور بدن کا کمزور ہونا	۱۰
۱۹	فصل ۸۔ طاعت سے محرومی	۱۱
۲۰	فصل ۹۔ عمر کا کم ہونا	۱۲
۲۰	فصل ۱۰۔ گناہوں میں بھرتی مبتلا ہونا	۱۳
۲۰	فصل ۱۱۔ توفیقِ توبہ سلب ہونا	۱۴

نمبر شمار	عنوان	صفحہ نمبر
۱۵	فصل ۱۲- گناہوں کی بُرائی کا احساس دل سے نکلنا	۲۰
۱۶	فصل ۱۳- دشمنانِ خدا سے مشابہت	۲۱
۱۷	فصل ۱۴- دربارِ الہی میں ذلیل و خوار ہونا	۲۱
۱۸	فصل ۱۵- دوسری مخلوقات کی لعنت کا مورد ہونا	۲۲
۱۹	فصل ۱۶- عقل میں فتور اور فساد آنا	۲۲
۲۰	فصل ۱۷- رسول اللہ ﷺ کی لعنت میں داخل ہونا	۲۲
۲۱	فصل ۱۸- فرشتوں کی دعاؤں سے محروم ہونا	۲۴
۲۲	فصل ۱۹- پیداوار میں کمی آنا	۲۵
۲۳	فصل ۲۰- شرم اور غیرت کا جاتا رہنا	۲۵
۲۴	فصل ۲۱- اللہ تعالیٰ کی عظمت دل سے نکلنا	۲۶
۲۵	فصل ۲۲- بلاؤں کا ہجوم اور نعمتوں کا سلب ہونا	۲۶
۲۶	فصل ۲۳- القابِ مذمت کا مستحق ہونا	۲۶
۲۷	فصل ۲۴- شیاطین کا مسلط ہونا	۲۷
۲۸	فصل ۲۵- اطمینانِ قلب کا جاتا رہنا	۲۷
۲۹	فصل ۲۶- مرتے وقت کلمہ طیبہ منہ سے نہ نکلنا	۲۷
۳۰	فصل ۲۷- رحمتِ خداوندی سے مایوس ہونا	۲۸

نمبر شمار	عنوان	صفحہ نمبر
۳۱	رجوع بمقصد	۲۸
۳۲	باب دوم (ان میں پر کج طاعت عبادت اعمال صالحہ کرنے کا کیا نفع ہو؟)	۲۹
۳۳	فصل ۱۔ رزق میں اضافہ	۲۹
۳۴	فصل ۲۔ برکتوں کا نزول	۲۹
۳۵	فصل ۳۔ تکالیف اور پریشانیوں کا ازالہ	۳۰
۳۶	فصل ۴۔ مُرادوں کا برآنا	۳۰
۳۷	فصل ۵۔ زندگی کا پُر لطف بسر ہونا	۳۰
۳۸	فصل ۶۔ بارانِ رحمت کا نزول	۳۱
۳۹	فصل ۷۔ خیر و برکت کا نزول	۳۱
۴۰	فصل ۸۔ مالی نقصان کا تدارک	۳۲
۴۱	فصل ۹۔ مال میں فراوانی	۳۳
۴۲	فصل ۱۰۔ سکون و راحتِ قلب کا میسر آنا	۳۳
۴۳	فصل ۱۱۔ اولاد کو نفع پہنچنا	۳۴
۴۴	فصل ۱۲۔ نبی بشارتیں	۳۵
۴۵	فصل ۱۳۔ مرتے وقت فرشتوں کا بشارت دینا	۳۶
۴۶	فصل ۱۴۔ حاجت روائی میں مدد	۳۶

نمبر شمار	عنوان	صفحہ نمبر
۴۷	فصل ۱۵ - تردد رفع ہونا	۳۷
۴۸	فصل ۱۶ - تمام مہمات میں اللہ تعالیٰ کی ذمہ داری	۳۸
۴۹	فصل ۱۷ - مال میں برکت ہونا	۳۸
۵۰	فصل ۱۸ - بادشاہت کا باقی رہنا	۳۸
۵۱	فصل ۱۹ - بری حالت میں موت نہ آنا	۳۹
۵۲	فصل ۲۰ - عمر میں اضافہ	۳۹
۵۳	فصل ۲۱ - سورۃ یٰسین پڑھنے سے تمام کام بننا	۳۹
۵۴	فصل ۲۲ - سورۃ واقعہ پڑھنے سے فاقہ نہ ہونا	۳۹
۵۵	فصل ۲۳ - تھوڑی چیز میں زیادہ برکت	۴۰
۵۶	فصل ۲۴ - بعض دعاؤں کی برکت سے بیماری لگنے اور بلا کا خوف نہ رہنا	۴۰
۵۷	فصل ۲۵ - دعاؤں کی برکت سے افکار کا ازالہ	۴۰
۵۸	فصل ۲۶ - بعض دعاؤں کی برکت سے سحر سے محفوظ رہنا	۴۱
۵۹	باب سوم (ایمان میں گناہیں اور سزا سخت ترین ساتویں تعلق ہے)	۴۳
۶۰	فصل ۱ - بعض اعمال کے آثارِ برزخیہ	۴۶
۶۱	فصل ۲ - زکوٰۃ نہ دینے کی سزا بروز قیامت	۴۹
۶۲	فصل ۳ - بدعہ دہی کی سزا بروز قیامت	۴۹



نمبر شمار	عنوان	صفحہ نمبر
۴۷	فصل ۱۵ - تردد رفع ہونا	۳۷
۴۸	فصل ۱۶ - تمام مہمات میں اللہ تعالیٰ کی ذمہ داری	۳۸
۴۹	فصل ۱۷ - مال میں برکت ہونا	۳۸
۵۰	فصل ۱۸ - بادشاہت کا باقی رہنا	۳۸
۵۱	فصل ۱۹ - بری حالت میں موت نہ آنا	۳۹
۵۲	فصل ۲۰ - عمر میں اضافہ	۳۹
۵۳	فصل ۲۱ - سورۃ یٰسین پڑھنے سے تمام کام بننا	۳۹
۵۴	فصل ۲۲ - سورہ واقعہ پڑھنے سے فاقہ نہ ہونا	۳۹
۵۵	فصل ۲۳ - تھوڑی چیز میں زیادہ برکت	۴۰
۵۶	فصل ۲۴ - بعض دعاؤں کی برکت سے بیماری لگنے اور بدلا کا خوف نہ رہنا	۴۰
۵۷	فصل ۲۵ - دعاؤں کی برکت سے افکار کا ازالہ	۴۰
۵۸	فصل ۲۶ - بعض دعاؤں کی برکت سے سحر سے محفوظ رہنا	۴۱
۵۹	باب سوم (ابن بیان مین گناہ میں اور سب سے سخت ترین کجی کا قوی تعلق ہے)	۴۳
۶۰	فصل ۱ - بعض اعمال کے آثارِ برزخیہ	۴۶
۶۱	فصل ۲ - رکوع نہ دینے کی سزا بروز قیامت	۴۹
۶۲	فصل ۳ - بدعہ کی سزا بروز قیامت	۴۹

نمبر شمار	عنوان	صفحہ نمبر
۶۳	فصل ۴ - چوری اور خیانت کی سزا	۴۹
۶۴	فصل ۵ - غیبت کی صورت مثالی	۵۰
۶۵	فصل ۶ - اخلاق ذمیسہ کی مثالی صورتیں	۵۰
۶۶	فصل ۷ - بعض اعمال کی صورت مثالیہ کی تحقیق	۵۱
۶۷	رجوع بطلب عمل کے وجود کا باقی رہنا	۵۴
۶۸	باب چہام (آں بیان کو طاعت کو جائے آفریت میں کیا کچھ دخل و تاثیر ہے)	۵۶
۶۹	فصل ۱ - تسبیحات کی صورت مثالی	۵۶
۷۰	فصل ۲ - سورۃ بقرہ اور آل عمران کی صورت مثالی	۵۶
۷۱	فصل ۳ - سورۃ الاخلاص کی صورت مثالی	۵۷
۷۲	فصل ۴ - عمل جاری کی صورت مثالی	۵۷
۷۳	فصل ۵ - دین کی صورت مثالی	۵۷
۷۴	فصل ۶ - علم کی صورت مثالی	۵۸
۷۵	فصل ۷ - نماز کی صورت مثالی	۵۸
۷۶	فصل ۸ - صراطِ مستقیم کی صورت مثالی	۵۸
۷۷	مشورۃ نیک	۶۱
۷۸	خاتمہ	۶۲

نمبر شمار	عنوان	صفحہ نمبر
۷۹	فصل پہلی، ایسی طاعات کا بیان جن کی محافظت سے طاعات کا سلسلہ باقی رہے	۶۲
۸۰	فصل دوسری، ان گناہوں کے بیان میں جن سے بچنے سے تمام معاصی سے نجات مل جاتی ہے	۶۴
۸۱	فصل ۱۔ حق تعالیٰ شانہ کے غفور رحیم کے بھروسہ پر گناہ کرنا	۶۶
۸۲	فصل ۲۔ جلد نہ کرنے کی تاویل کرنا	۶۷
۸۳	فصل ۳۔ توبہ کے بھروسہ پر گناہوں کے انبار جمع کرنا	۶۷
۸۴	فصل ۴۔ گناہ کر کے بہانہ تقدیر کی آڑ	۶۷
۸۵	فصل ۵۔ قسمت میں جنت یا دوزخ لکھے ہونے کا عذر	۶۸
۸۶	فصل ۶۔ حق تعالیٰ شانہ کے ساتھ حسن ظن کا غرور	۶۹
۸۷	فصل ۷۔ بزرگوں کی نسبت کا دھوکہ	۶۹
۸۸	فصل ۸۔ اللہ تعالیٰ کو ہماری اطلاعات کی کیا پروا کا عذر	۷۰
۸۹	فصل ۹۔ بعض علماء کا لوگوں کو وعظ و پند کرنے کا شبہ	۷۰
۹۰	فصل ۱۰۔ بعض جاہل فقیروں کا شبہ	۷۱

## ابتدایہ



الْحَمْدُ لِلَّهِ الَّذِي تَجَلَّبَ التَّعَمُّ بِطَاعَتِهِ وَالنِّقَمَ بِعِصْيَانِهِ  
وَالصَّلَاةَ وَالسَّلَامَ الْأَتَمَّانِ الْأَكْمَلَانِ عَلَى سَيِّدِنَا  
مُحَمَّدٍ نَبِيِّهِ الَّذِي جَعَلَ الْعِزَّ لِمَنْ وَالَاهُ وَالذُّلَّ وَالْعَوَانَ  
عَلَى مَنْ عَادَاهُ وَعَلَى إِلِهِ وَأَصْحَابِهِ الَّذِينَ اتَّبَعُوهُ فِي الْمُنْشَطِ  
وَالْمُكْرِهِ وَالْيُسْرِ وَالْعُسْرِ رَضِيَ اللَّهُ تَعَالَى عَنْهُمْ وَوَفَّقَنَا  
لِاتِّبَاعِهِمْ - آمَّا بَعْدُ -

یہ ناپیچرنا کارہ اپنے دینی بھائیوں کی خدمت میں عرض رساں ہے کہ اس وقت میں جو حالت ہم لوگوں کی ہے کہ طاعت میں کاہلی و غفلت اور معاصی میں انہماک و جرات وہ ظاہر ہے، جہاں تک غور کیا گیا اس کی بڑی وجہ یہ معلوم ہوئی کہ اعمال حسنہ و سیئہ کی پاداش صرف آخرت میں سمجھتے ہیں، اس کی ہرگز خبر تک نہیں کہ دنیا میں بھی اس کا کچھ نتیجہ مرتب ہوتا ہے اور غلبہ صفات نفس کے سبب دنیا کی جزا و سزا پر چوں کہ وہ سر دست واقع ہو جاتی ہے زیادہ نظر ہوتی ہے، پھر عالم آخرت میں بھی جزا و سزا کے وقوع کو گو عقیدہ ان اعمال کا ثمرہ جانتے ہیں مگر واقعی بات یہ ہے کہ جو علاقہ قوی موثر و اثر میں اور سبب و مسبب میں سمجھنا چاہیے اور اسباب و مسببات دنیویہ میں سمجھتے ہیں وہ علاقہ اس وقت کے ساتھ اعمال اور ان کے ثمرات آخرت میں ہرگز نہیں سمجھتے بلکہ قریب قریب اس طرح کا خیال ہے کہ گویا اس عالم کے واقعات کا ایک مستقل سلسلہ ہے جس کو چاہیں گے پکڑ کر منزا دے دیں گے جس کو چاہیں گے خوش ہو کر نعمتوں سے مالا مال کر دیں گے اعمال کو

گویا اس میں کوئی دخل ہی نہیں ہے حالانکہ یہ خیال بے شمار آیات و احادیث صحیحہ کے خلاف ہے، چنانچہ عنقریب تفصیلاً معلوم ہوتا ہے ان شاء اللہ تعالیٰ، اس لیے اس مرض کے دفع کرنے کے لیے دو امر ضروری خیال میں آئے اول کتاب و سنت و ملفوظات محققین سے یہ دکھلایا جائے کہ جیسے آخرت میں اعمال پر جزا و سزا واقع ہوگی ایسے دُنیا میں بھی بعض آثار ان کے واقع ہوتے ہیں دوسرے یہ ثابت کر دیا جائے کہ اعمال میں اور ثمراتِ آخرت میں ایسا قوی علاقہ ہے جیسا آگ جلانے اور کھانا پکانے میں یا کھانا کھانے میں اور شکم سیر ہو جانے میں یا پانی چھڑکنے میں اور آگ کے بجھ جانے میں ان دونوں امور کے ثبوت کے بعد اللہ تعالیٰ کے فضل سے امید قوی ہے کہ سر دست جزا و سزا ہو جانے کے یقین سے اور اسی طرح کارخانہ دُنیا پر کارخانہ آخرت کے مرتب ہونے کے غلبہ عقائد سے طاعات میں رغبت اور معاصی سے نفرت پیدا ہونا سہل ہے، آئندہ توفیق و امداد حق سبحانہ و تعالیٰ کی جانب سے ہے اسی غرض کی تکمیل کے واسطے یہ رسالہ مختصر سلیس اُردو میں جمع کیا جاتا ہے جزاء الاعمال اس کا نام رکھا جاتا ہے مضامین مذکور کے لحاظ سے رسالہ ہذا ایک مقدمہ اور چار باب اور ایک خاتمہ پر وضع کیا گیا۔

مقدمہ اس امر کے اجمالی بیان میں کہ اعمال کو جزا اور سزا میں دخل ہے۔

باب اول اس بیان میں کہ گناہ کرنے سے دُنیا کا کیا نقصان ہے۔

باب دوسرا اس بیان میں کہ طاعت و عبادت کرنے سے دُنیا کا کیا نفع ہے۔

باب تیسرا اس بیان میں کہ گناہ میں اور سزائے آخرت میں کیسا قوی تعلق ہے۔

لے کوئی شخص یہ مشبہ نہ کرے کہ اعمال کا دخل نہ ہونا تو حدیث سے بھی معلوم ہوتا ہے جس میں آپ نے فرمایا ہے کہ کوئی شخص عمل کے زور سے جنت میں نہ جائے گا، اتنی دفعہ اس مشبہ کا یہ ہے کہ وہ حدیث کا مطلب نہیں ہے کہ عمل کو بکل دخل ہی نہیں ہے بلکہ مقصود یہ ہے کہ عمل پر مغرور ہو کر نہ بیٹھ جائے، جزا و آخرت نامہ کا اللہ تعالیٰ کا فضل ہے، پس گویا بفضل بھی اعمال نیک سے نصیب ہوتا ہے سو عمل ہی علتِ تاجر کا ایک جز و ٹھہرا۔ قَالَ اللَّهُ تَعَالَى إِنَّ رَحْمَةَ اللَّهِ قَرِيبٌ مِّنَ الْمُحْسِنِينَ۔

باب چوتھا اس بیان میں کو طاعت کو جزائے آخرت میں کیسا کچھ فعل و تاثیر ہے۔  
 حنا تمہ بعض مخصوص اعمال حسنیہ یا سیئہ کے بیان میں جس کے کرنے یا نہ کرنے  
 کی زیادہ ضرورت ہے اور بعض شبہات کے جواب میں جو اکثر عوام کے لیے باعث  
 بے باکی ہو گئے ہیں۔

اللہ سبحانہ و تعالیٰ اپنے فضل و کرم سے اس کی تکمیل فرمائے اور اس کو ذریعہ  
 ہدایت و رشد کا بناوے اور جو خطا ظاہری یا باطنی مجھ سے سرزد ہو جاوے اس کو  
 معاف فرمائے۔

اٰمِيْنَ وَاَلَا نَشْرَعُ وَنَسْتَعِيْنُ

محمد اشرف علی

## حَاصِلِ تَصَوُّف

”وہ ذرا سی بات جو حاصل ہے تصوف کا، یہ ہے کہ جس طاعت  
 میں سُستی محسوس ہو، سُستی کا مقابلہ کر کے اس طاعت کو کرے اور  
 جس گناہ کا تقاضہ ہو، تقاضے کا مقابلہ کرے اس گناہ سے بچے جس  
 کو یہ بات حاصل ہو گئی اس کو پھر کچھ بھی ضرورت نہیں کیوں کہ یہی  
 بات تعلق مع اللہ پیدا کرنے والی ہے اور یہی اس کی محافظ ہے  
 اور یہی اس کو بڑھانے والی ہے“

(حکیم الامت حضرت تھانویؒ)

## ”اُس امر کے اجمالی بیان میں کہ اعمال سبب ہیں جزا و سزا کے“

قرآن مجید میں مختلف عنوانات سے یہ امر مذکور ہے کہیں تو عمل کو شرط اور ثمرہ کو جزا قرار دیا ہے چنانچہ ارشاد ہے فَلَمَّا عَتَوْا عَمَّا تُنْمُوا عَنْهُ قُلْنَا لَهُمْ كُونُوا قِرَدَةً خَاسِئِينَ ط یعنی جب ان لوگوں نے سرکشی اختیار کی اس چیز سے کہ بے شک وہ اس سے منع کیے گئے تھے، سو ہم نے ان کو کہا کہ ہو جاؤ بند ذلیل۔ اس سے صاف معلوم ہوا کہ سرکشی کے سبب یہ سزا ملی اور ارشاد ہے فَلَمَّا آسَفُونَا انتَقَمْنَا مِنْهُم ط یعنی جب انہوں نے ہم کو ناخوش کیا ہم نے ان سے بدلہ لیا۔ صاف ظاہر ہوتا ہے کہ اللہ تعالیٰ کو ناخوش کرنا سبب ہوا انتقام کا اور ارشاد ہے۔ اِنْ تَتَّقُوا اللَّهَ يَجْعَلْ لَكُمْ فُزْقًا وَاُكْفِرْ عَنْكُمْ سَيِّئَاتِكُمْ ط یعنی اگر تم اللہ تعالیٰ سے ڈرو، اللہ تعالیٰ تمہارے لیے فیصلہ کر دیں اور دُور کر دیں تم سے تمہاری بُرائیاں اور ارشاد ہے لَوْ اسْتَقَامُوا عَلَى الطَّرِيقَةِ لَأَسْقَيْنَا هُمْ مَاءً غَدَقًا ط یعنی اگر وہ لوگ مستقیم رہتے راہ پر، البتہ پینے کو دیتے ہم ان کو پانی بکثرت اور ارشاد ہے فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ فَخِوْا أَنْفُسَكُمْ فِي الدِّينِ ط یعنی اگر وہ لوگ توبہ کر لیں اور نماز کو قائم کریں اور زکوٰۃ ادا کریں تو وہ تمہارے بھائی ہیں دین میں اور کہیں فارسیہ لائے ہیں چنانچہ ارشاد

لے سورۃ اعراف آیت ۱۶۶ لے سورۃ انفال آیت ۲۹ لے سورۃ زمر آیت ۵۵ لے سورۃ بقرہ آیت ۱۶ لے سورۃ توبہ آیت ۱۱

ہے کہ ذلک بِمَا قَدْ مَتَّ اَيْدِيْكُمْ ط یعنی یہ سبب ان اعمال کے ہے جو کہ تمہارے ہاتھوں نے آگے بھیجے ہیں، اور ارشاد ہے بِمَا كُنْتُمْ تَعْمَلُوْنَ ط یعنی یہ جزا بہ سبب اس کام کے ہے جس کو تم کرتے تھے، اور ارشاد ہے ذلک بِاَنَّهُمْ كَفَرُوْا بِاَيَاتِنَا ط یعنی یہ سبب اس کے ہے کہ انہوں نے انکار کر کر دیا ہمارے نشانوں کا، اور کہیں فائے سببیہ لاتے ہیں، چناں چہ ارشاد ہے فَعَصَوْا رَسُوْلَ رَبِّهِمْ فَاَخَذَهُمْ ط یعنی انہوں نے نافرمانی کی اپنے پروردگار کے رسول صلی اللہ علیہ وسلم کی پس پکڑ لیا ان کو، اور ارشاد ہے فَكَذَّبُوْهُمَا فَاَنْزَلْنَا مِنَ الْمُهْلِكِيْنَ ط یعنی ان لوگوں نے موسیٰ و ہارون علیہما السلام کی تکذیب کی پس ہوئے ہلاک کیے ہوئے سے، کہیں مکر لولا واروہ چناں چہ ارشاد ہے فَلَوْلَا اَنْذَرْنَاكَ مِنَ الْمُسْتَبْحِيْنَ لَلَبِثْتَ فِيْ بَطْنِهِ اِلَى يَوْمٍ يُبْعَثُوْنَ ط یعنی اگر یونس علیہ السلام تسبیح کرنے والوں سے نہ ہوتے تو ٹھہرے رہتے پھلی کے پیٹ میں قیامت کے دن تک صاف معلوم ہوتا ہے کہ تسبیح کی بدولت اس قید سے رہائی ہوئی، کہیں لفظ لو آیا ہے چناں چہ ارشاد ہے وَلَوْ اَنْتُمْ فَعَلُوْا مَا يُوعَظُوْنَ بِهِ لَكَانَ خَيْرًا لَّكُمْ ط یعنی اگر وہ لوگ کرتے اس کام کو جسکی وہ نصیحت کیے جاتے ہیں تو ان کے لیے بہتر ہوتا۔ تمام آیتیں صاف صاف کہہ رہی ہیں کہ اعمال اور جزا میں ضرور علاقہ ہے۔

محمد اشرف علی



## ”اُن سب ان ہیں کہ گناہ کرنے دیکھا کا کیا نقصان ہے؟“

یوں تو یہ مضر ہیں اس کثرت سے ہیں جن کا شمار نہیں ہو سکتا، مگر اس مقام پر اولاً کچھ آیات و احادیث سے اجمالاً بعض آثار بتلاتے ہیں اس کے بعد کسی قدر تفصیل و ترتیب سے لکھیں گے۔ قرآن مجید میں جو نافرمانوں کے جا بجا قصے اور اس کے ساتھ ان کی سزائیں مذکور ہیں کس کو معلوم نہیں، وہ کیا چیز ہے جس نے ابلیس کو آسمان سے نکال کر زمین پر پھینکا۔ یہی نافرمانی ہے جس کی بدولت وہ ملعون ہوا، صورت بگاڑ دی گئی، باطن تباہ ہو گیا، بجائے رحمت کے لعنت نصیب ہوئی، قرب کے عوض بُعید حصّہ میں آیا، تسبیح و تقدیس کی جگہ کفر و شرک، جھوٹ فحش انعام میں ملا۔ وہ کیا چیز ہے جس نے نوح علیہ السلام کے زمانہ میں تمام اہل زمین کو طوفان میں غرق کر دیا۔ وہ کون چیز ہے کہ جس سے ہوائے مُنہ کو قوم عاد پر مسلط کیا گیا، یہاں تک کہ زمین پر پٹک پٹک کے مارے گئے، وہ کون چیز ہے جس سے قوم ثمود پر چیخ آئی جس سے ان کے کلیجے پھٹ گئے اور تباہم ہلاک ہو گئے، وہ کون چیز ہے جس سے قوم لوط علیہ السلام کی بستیاں آسمان تک لے جا کر الٹی گرائی گئیں اور اوپر سے پتھر برسائے گئے، وہ کون چیز ہے جس سے قوم شعیب علیہ السلام پر بشکل سائبان ابر کے عذاب آیا اور اس سے آگ برسی، وہ کون چیز ہے جس سے قوم فرعون مکر قلمزم میں غرق کی گئی وہ کون چیز ہے جس سے قارون مین میں دھنسیا گیا اور تیجھے سے گھر اور اسباب اس کے ہمراہ ہوا۔ وہ کون چیز ہے جس سے ایک بار بنی اسرائیل پر ایسی قوم کو مسلط

کیا جو سخت لڑائی والی تھی اور وہ ان کے گھروں کے اندر گھس گئے اور ان کو زیر و زبر کر ڈالا، اور پھر دوسری بار ان کے مخالفین کو ان پر غالب کیا جس سے ان کا پھر بننا بنایا کارخانہ تباہ و برباد ہوا اور وہ کون چیز ہے جس نے انہیں بنی اسرائیل کو طرح طرح کی مصیبت و بلا میں گرفتار کیا، کبھی قتل ہوئے، کبھی قید، کبھی ان کے گھرا جاڑے گئے، کبھی ظالم بادشاہ ان پر مسلط ہوئے، کبھی وہ جلا وطن کیے گئے، وہ چیز جس کے یہ آثار ظاہر ہوئے اگر نافرمانی نہیں تھی تو پھر کیا تھا؟ ان قصوں کو جا بجا ذکر فرمایا گیا اور نہایت مختصر الفاظ میں اسکی وجہ ارشاد ہوئی فَتَمَّا كَانَ اللَّهُ لِيُظْلِمَهُمْ وَلَكِنْ كَانُوا أَنْفُسَهُمْ يَظْلِمُونَ ط یعنی اللہ تعالیٰ ایسے نہیں ہیں کہ ان پر ظلم کرتے لیکن وہ خود اپنی جانوں پر ظلم کرتے تھے، دیکھیے ان لوگوں نے یہی گناہ کی بدولت بنیائیں کیا خرابیاں بھگتیں، امام احمد نے فرمایا ہے کہ جب قبرص فتح ہوا، جبیر بن نصیرؓ نے ابوذرؓ کو دیکھا کہ اکیلے بیٹھے رو رہے ہیں، وہ فرماتے ہیں کہ میں نے ان سے عرض کیا اے ابوذرؓ! ایسے مبارک دن میں رونا کیسا جس میں اللہ تعالیٰ نے اسلام اور اہل اسلام کو عزت دی، انھوں نے جواب دیا کہ اے جبیرؓ! افسوس ہے تم نہیں سمجھتے جب کوئی قوم اللہ تعالیٰ کے حکم کو ضائع کرتی ہے، وہ اللہ تعالیٰ کے نزدیک کسی ذلیل و بے قدر ہو جاتی ہے دیکھو کہاں تو یہ قوم برسر حکومت تھی، خدا کا حکم چھوڑنا تھا اور ذلیل و خوار ہونا، جس کو تم اس وقت ملاحظہ کر رہے ہو وہ سندیں ہے، ارشاد فرمایا رسول اللہ صلی اللہ علیہ وسلم نے إِنَّ السَّجُلَ لِيُحْدَرَمَ الرِّزْقَ بِالذَّنْبِ يُصِيبُهُ عَنَى بَشَرٍ شَكَّ آدمی محروم ہو جاتا ہے رزق سے گناہ کے سبب جس کو اختیار کرتا ہے، ابن ماجہ میں عبد اللہ ابن عمرؓ سے روایت ہے کہ ہم دس آدمی حضور اقدس صلی اللہ علیہ وآلہ وسلم کی خدمت میں حاضر تھے آپؐ ہماری طرف متوجہ ہو کر ارشاد فرمانے لگے کہ پانچ چیزیں ہیں

لے سورۃ روم، آیت نمبر ۹

میں خدا کی پناہ چاہتا ہوں کہ تم ان کو پاؤ۔ جب کسی قوم میں بے حیاتی کے افعال علی الاعلان ہونے لگیں گے وہ طاعون میں مبتلا ہوں گے اور ایسی ہی بیماریوں میں گرفتار ہوں گے جو ان کے بڑوں کے وقت میں نہیں ہوتیں اور جب کوئی قوم ناپے تو لٹنے میں کمی کرے گی قحط اور تنگی اور ظلم حکام میں مبتلا ہوں گے اور نہیں بند کیا کسی قوم نے زکوٰۃ کو مگر بند کیا جاوے گا باران رحمت ان سے اگر بہائم نہ ہوتے تو کبھی ان پر بارش نہ ہوتی اور نہیں عہد شکنی کی کسی قوم نے مگر مسلط فرماے گا اللہ تعالیٰ ان کے دشمن کو بغیر قوم سے مجبور نہیں گئے ان کے اموال کو۔ ابن ابی الدنیا روایت کرتے ہیں کہ ایک شخص نے حضرت عائشہ صدیقہؓ سے سبب زلزلہ کا دریافت کیا، انہوں نے فرمایا، جب لوگ زنا کو مباح کی طرح بے باکی سے کرنے لگتے ہیں اور شرابیں پیتے ہیں اور معافت بجاتے ہیں اللہ تعالیٰ کو آسمان میں غیرت آتی ہے زمین کو حکم فرماتے ہیں کہ ان کو ہلا ڈال اور عمر بن عبدالعزیز نے جابجا یہ حکم لے شہر میں بھیجے جن کا مضمون یہ ہے۔ بعد حمد و صلوة کے مدعا یہ ہے کہ یہ زلزلہ زمین کا علامت عتاب الہی ہے میں نے تمام شہروں میں لکھ بھیجا ہے کہ فلاں تاج فلاں مہینے میں میدان میں نکلیں یعنی دعا و تضرع کے لیے اور جس کے پاس کچھ روپیہ پیسہ بھی ہو وہ خیرات بھی کرے اللہ تعالیٰ کا ارشاد ہے قَدْ أَفْلَحَ مَنْ تَزَكَّىٰ وَذَكَرَ اسْمَ رَبِّهِ فَصَلَّىٰ اور کو جس طرح آدم علیہ السلام نے کہا تھا رَبَّنَا ظَلَمْنَا أَنْفُسَنَا وَإِنْ لَمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَاسِرِينَ ط اور جس طرح نوحؑ نے کہا تھا وَإِنْ لَمْ تَغْفِرْ لِي وَتَرْحَمْنِي أَكُنْ مِنَ الْخَاسِرِينَ ط اور جس طرح یونسؑ نے کہا تھا عَلَيْهِ السَّلَام نے کہا تھا لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ ط

لے تحقیق فلاح پائی جس شخص نے اپنی حال کی اور ذکر کیا نام اپنے رب کا اور نماز پڑھی اور بعض نے

تَزَكَّىٰ زکوٰۃ سے لیا ہے۔ ظاہر عمر بن عبدالعزیزؓ کے نزدیک یہی تفسیر ہے ۱۲ منہ

طہ سورۃ اعلیٰ، آیت نمبر ۱۶، ۱۵۔ طہ سورۃ اعراف، آیت نمبر ۲۳۔ طہ سورۃ انبیاء آیت نمبر ۸

ابن ابی الدنیائے روایت کیا ارشاد فرمایا رسول اللہ صلی اللہ علیہ وسلم نے کہ جب اللہ عزوجل بندوں سے انتقام لینا چاہتے ہیں نچے بکثرت مرتے ہیں اور عورتیں ہاتھ جو جاتی ہیں۔ مالک بن دینار فرماتے ہیں کہ میں نے کتب حکمت میں پڑھا ہے کہ اللہ تعالیٰ فرماتے ہیں میں اللہ ہوں بادشاہوں کا مالک ہوں ان کا دل میرے ہاتھ میں ہے پس جو شخص میری اطاعت کرتا ہے میں ان کے بادشاہوں کا دل اس پر مہربان کر دیتا ہوں اور جو میری نافرمانی کرتا ہے میں انہیں بادشاہوں کو اس شخص پر عقوبت مقرر کرتا ہوں تم بادشاہوں کو بُرا کہنے میں مشغول مت ہو، میری طرف رجوع کرو میں ان کو تم پر نرم کر دوں گا، امام احمد نے وہب سے نقل کیا ہے کہ اللہ تعالیٰ نے بنی اسرائیل سے فرمایا کہ جب میری اطاعت کی جاتی ہے میں راضی ہوتا ہوں اور جب راضی ہوتا ہوں برکت کرتا ہوں اور میری برکت کی کوئی انتہا نہیں اور جب میری اطاعت نہیں ہوتی غضبناک ہوتا ہوں، لعنت کرتا ہوں اور میری لعنت کا اثر سات پشت تک رہتا ہے۔ امام احمد نے وکیع سے روایت کی ہے کہ حضرت عائشہ رضی اللہ تعالیٰ عنہا نے حضرت معاویہ کو خط میں لکھا کہ جب بندہ اللہ تعالیٰ کی بے حکمی کرتا ہے تو اس کی تعریف کرنے والا خود بخود جو کرنے لگتا ہے اور بہت احادیث و آثار میں مضمریں مجاہد کی جو دنیا میں پیش آتی ہیں مذکور ہیں، اب بعض نقصانات تفصیل و ترتیب سے مرقوم ہوتے ہیں، آسانی کے لیے مناسب معلوم ہوتا ہے کہ اس مضمون کے لیے فصلیں مقرر کی جائیں۔

## فصل ۱۔ (علم سے محرومی)

ایک اثر معاشی کا یہ ہے کہ آدمی علم سے محروم رہتا ہے کیوں کہ علم ایک باطنی نور ہے اور معصیت سے نور باطن بجھ جاتا ہے۔ امام مالک نے امام شافعی کو وصیت فرمائی اِنِّیْ اَرٰی اللّٰهَ تَعَالٰی قَدْ اَلْفَیْ عَلٰی قَلْبِکَ نُوْرًا فَلَا تُطْفِئْهُ بِظُلْمَةِ النِّعَصِیۃِ

یعنی میں دیکھتا ہوں کہ اللہ تعالیٰ نے تمہارے قلب میں ایک نور ڈالا ہے تو تم اس کو تاریکی-  
معصیت سے مت بچا دینا۔

## فصل ۲۔ (رزق میں کمی)

ایک نقصان گناہ کا دنیا میں یہ ہے کہ رزق کم ہو جاتا ہے اس مضمون کی حدیث  
اوپر آپ کی ہے۔

## فصل ۳۔ (حق تعالیٰ شانہ سے وحشت)

ایک نقصان یہ ہے کہ عہی کو اللہ تعالیٰ سے ایک وحشت سی رہتی ہے اور  
یہی بات ہے کہ ذرا بھی ذوق ہو تو سمجھ سکتا ہے کہ شخص نے ایک عارف سے وحشت  
کی شکایت کی انہوں نے فرمایا۔

اِذَا كُنْتُ قَدْ وَحَشْتَكَ الذُّنُوبُ - فَدَعْ اِذَا شِئْتَ وَاسْتَأْذِنْ

## فصل ۴۔ (عوام الناس سے وحشت)

ایک نقصان یہ ہے کہ معصیت کرنے سے آدمیوں سے بھی وحشت ہونے  
لگتی ہے خصوص نیک لوگوں سے کہ ان کے پاس بیٹھ کر دل نہیں لگتا اور جس قدر وحشت  
بڑھتی جاتی ہے ان لوگوں سے دوری اور ان کی برکات سے محروم ہوتا جاتا ہے ایک  
بزرگ کا قول ہے کہ مجھ سے کبھی معصیت سرزد ہو جاتی ہے تو اس کا اثر اپنی بی بی اور  
جانور کے اخلاق میں پاتا ہوں کہ پوری طرح مطیع نہیں رہتے۔

## فصل ۵۔ (کامیابی کے راستے بند)

ایک نقصان یہ ہے کہ عہی کو اکثر کارروائیوں میں دشواری پیش آتی ہے  
جیسے تقویٰ کرنے سے کامیابی کی راہیں نکل آتی ہیں ایسے ہی ترک تقویٰ سے کامیابی کی

لے یعنی جب وحشت میں ڈالے تجھ کو گناہ سو تجھ کو جب رفع وحشت منظور ہو گناہ کو چھوڑ اور اس حاصل کر لے ۱۲  
لے قَالَ اللَّهُ تَعَالٰی وَمَنْ يَتَّقِ اللَّهَ يَجْعَلْ لَهُ مَخْرَجًا ۱۲

کی راہیں بند ہو جاتی ہیں۔

## فصل ۶۔ (قلب میں ظلمت محسوس ہونا)

ایک نقصان یہ ہے قلب میں ایک تاریکی سی معلوم ہوتی ہے ذرا بھی دل میں غور کیا جائے تو یہ ظلمت صاف محسوس ہوتی ہے اس ظلمت کی قوت سے ایک حیرت پیدا ہو جاتی ہے۔ اس سے بدعت و ضلالت و جہالت میں مبتلا ہو کر ہلاک ہو جاتا ہے اور اس ظلمت کا اثر قلب سے آنکھ میں آتا ہے اور پھر چہرہ پر ہر شخص کو یہ سیاہی نظر آنے لگتی ہے، فاسق کیسا ہی حسین و جمیل ہو مگر اس کے چہرہ پر ایک بے رونقی کی سی کیفیت ضرور ہوتی ہے۔ عبد اللہ بن عباسؓ فرماتے ہیں کہ نیکی کرنے سے چہرہ پر رونق، قلب میں نور، رزق میں وسعت، بدن میں قوت، لوگوں کے قلوب میں محبت پیدا ہوتی ہے اور بدی کرنے سے چہرہ پر بے رونقی، قبر اور قلب میں ظلمت، بدن میں سُستی، رزق میں تنگی، لوگوں کے دلوں میں بغض ہوتا ہے۔

## فصل ۷۔ (دل اور بدن کا کمزور ہونا)

ایک نقصان یہ ہے کہ معصیت سے دل اور جسم میں کمزوری پیدا ہوتی ہے، دل کی کمزوری تو ظاہر ہے کہ ہر خیر کی ہمت گھٹنے گھٹنے بالکل نابود ہو جاتی ہے، رہ گئی بدن کی کمزوری سو بدن تو قلب کا تابع ہے۔ جب یہ کمزور ہے تو وہ بھی ضعیف ہوگا، دیکھو تو کفار فارس و روم کیسے قوسی الجشتہ تھے، مگر صحابہ رضی اللہ عنہم کے مقابلے میں نہ ٹھہر سکے۔

## فصل ۸۔ (طاعت سے محرومی)

ایک نقصان یہ ہے کہ آدمی طاعت سے محروم ہو جاتا ہے، آج ایک طاعت گئی، کل دوسری چھوٹ گئی، پھر سوئی میسری رہ گئی، یوں ہی سلسلہ وار تمام نیک کام بدولت گناہ کے اس کے ہاتھ سے نکل جاتے ہیں جیسے کسی نے ایک لقمہ لذیذ ایسا کھایا

جس سے ایسا مرض پیدا ہو گیا کہ ہزاروں لذیذ کھانوں سے محروم کر دیا۔

### فصل ۹۔ (عمر کا کم ہونا)

ایک نقصان یہ ہے کہ معصیت سے عمر گھٹتی ہے اور اس کی برکت ملتی ہے کیوں کہ دبر، نیکی سے عمر بڑھ جانا حدیث صحیح سے ثابت ہے تو فجر سے گھٹنا اسی سے سمجھ لیجئے اور یہ شبہ نہایت ضعیف ہے کہ عمر تو مقدر ہے وہ کیسے گھٹ بڑھ سکتی ہے کیوں کہ عمر کی کیا تخصیص ہے یہ سب چیزیں مقدر ہی ہیں۔ امیری اور غربتی، صحت و مرض سب میں یہی شبہ ہو سکتا ہے، مگر پھر بھی ان امور کو اسباب کے ساتھ مربوط سمجھ کر تدبیر کا استعمال کیا جاتا ہے۔ یہی حال عمر کا سمجھ لینا چاہیے۔

### فصل ۱۰۔ (گناہوں میں بکثرت مبتلا ہونا)

ایک نقصان یہ ہے کہ معصیتِ اول، دوسری معصیت کا سبب ہو جاتی ہے وہ تیسری کا، اسی طرح شدہ شدہ معاصی کی بکثرت ہو جاتی ہے، یہاں تک کہ عاصی گناہوں میں گھر جاتا ہے، دوسرے یہ کہ کرتے کرتے اس کی عادت ہو جاتی ہے کہ چھوڑنا دشوار ہوتا ہے پھر اس کو وہی ضرورت سے کرتا ہے کہ نہ کرنے سے تکلیف ہوتی ہے اور پھر اس کم بخت میں لطف و لذت بھی نہیں رہتی۔

### فصل ۱۱۔ (توفیقِ توبہ سلب ہونا)

ایک نقصان یہ ہے کہ گناہ کرنے سے ارادہ توبہ کا کمزور ہوتا جاتا ہے یہاں تک کہ بالکل توبہ کی توفیق نہیں رہتی، اسی حالت میں موت آ جاتی ہے۔

### فصل ۱۲۔ (گناہوں کی بُرائی کا احساس دل سے نکلنا)

ایک نقصان یہ ہے کہ چند روز میں اس معصیت کی بُرائی دل سے نکل جاتی ہے اس کو بُرا نہیں سمجھتا، نہ اس بات کی پروا ہوتی ہے کہ کوئی دیکھ لے گا بلکہ خود تفاخر اُس کا ذکر کرتا ہے۔ ایسا شخص معافی سے دُور ہوتا جاتا ہے، جیسا ارشاد فرمایا

حضور صلی اللہ علیہ وسلم نے کُلُّ اُمَّتٍ مَعَا فِیْ لَا الْمَجَاهِرِیْنَ وَاِنَّ مِنَ الْاِجْمَارِ  
 اَنْ یُّسِرَ اللّٰهُ عَلٰی الْعَبْدِ تُرْوِیْصُحْ یَفْصَحْ نَفْسَهُ وَیَقُولُ یَا فُلَانُ  
 عَمِلْتَ یَوْمَ کَذَا وَکَذَا وَکَذَا فَتَتَّکَ نَفْسَهُ وَقَدْ بَاتَ یُسِرُّهُ رَبُّهُ -  
 خلاصہ مطلب کا یہ ہے کہ سب کے لیے معافی کی امید ہے مگر جو لوگ کھلم کھلا گناہ کرتے ہیں  
 اور یہ بھی کھلم کھلا ہی کرنا ہے کہ اللہ تعالیٰ نے تو ساری فرمائی تھی مگر صبح کو خود اپنے کو  
 فیضیت کرنا شروع کیا کہ میاں فلاں! ہم نے فلاں فلاں دن فلاں کام کیا تھا۔ خود  
 اپنی پردہ دہی کی، حالاں کہ خدا تعالیٰ نے چھپا لیا تھا اور کبھی گناہ کی بُرائی زیادہ ہوتے ہوتے  
 کفر تک نوبت پہنچ جاتی ہے اسی واسطے بزرگ کا قول ہے کہ تم تو جھٹا ہوں مٹے مٹے  
 ہو اور مجھے کفر کا خوف ہے۔

### فصل ۱۳ - (دشمنانِ خدا سے مشابہت)

ایک نقصان یہ ہے کہ معصیت دشمنانِ خدا میں سے کسی کی میراث ہے تو گویا  
 یہ شخص ان ملعونوں کا وارث بنتا ہے۔ مثلاً لوطیت قوم لوط علیہ السلام کی میراث ہے، کم  
 ناپنا کم تو نا قوم شعیب علیہ السلام کی میراث ہے، علو و فساد فرعون اور اس کی قوم کی میراث  
 ہے، تکبر و تجبر قوم ہود علیہ السلام کی، تو یہ علی ان لوگوں کی وضع و ہیئت بناتے ہوئے  
 ہے۔ مسند احمد میں عبد اللہ بن عمرؓ سے روایت ہے ارشاد فرمایا حضور صلی اللہ علیہ وسلم  
 نے مَنْ قَسَبَ بِقَوْمٍ فَهُوَ مِنْهُمْ یعنی جو شخص کسی قوم کی وضع بنائے وہ انہیں  
 میں شمار ہے۔

### فصل ۱۴ - (دربار الہی میں ذلیل و خوار ہونا)

ایک نقصان یہ ہے کہ گناہ کرنے سے اللہ تعالیٰ کے نزدیک شخص بے قدر و  
 خوار ہو جاتا ہے اور جب خالق کے نزدیک خوار و ذلیل ہو گیا، مخلوق میں بھی اس کی عزت



نہیں رہتی، اللہ تعالیٰ کا ارشاد ہے وَمَنْ يُهِنِ اللّٰهُ فَعَالَهُ مِنْ مُّكْرٍ عَظِيمٍ یعنی عزیزیکہ از در گش سر بتافت بہر در کہ شد ہیج عزت نیافت اگرچہ لوگ خوف اس کے ظلم و شرارت کے اس کی تعظیم کرتے ہیں مگر کسی کے دل میں عظمت نہیں رہتی۔

### فصل ۱۵۔ (دوسری مخلوقات کی لعنت کا مورد ہونا)

ایک نقصان یہ ہے کہ گنہا کی نحوست جیسے اس شخص کو پہنچتی ہے اسی طرح کا ضرر دوسری مخلوقات کو بھی پہنچتا ہے وہ سب اس پر لعنت کرتے ہیں، گناہ کی سزا تو الگ ہوگی، یہ لعنت اس پر پڑے، مجاہد فرماتے ہیں کہ بہائم نافرمانی کرنے والے اونیوں پر لعنت کرتے ہیں جب کہ قحط سخت ہوتا ہے اور بارش رک جاتی ہے اور کہتے ہیں کہ یہ ابن آدم کے گنہا کی نحوست سے ہے۔

### فصل ۱۶۔ (عقل میں فتور اور فساد آنا)

ایک نقصان یہ ہے کہ گنہا کرنے سے عقل میں فتور و فساد آجاتا ہے کیونکہ عقل ایک نورانی چیز ہے کہ ورت و معصیت سے اس میں کمی آجاتی ہے بلکہ خود گناہ کو بناوئل کم عقلی کی ہے اگر شخص کی عقل ٹھکانے ہوتی تو ایسی حالت میں گناہ ہو سکتا ہے کہ شیخ خدا کی قدرت میں ہے، ان کے ملک میں رہتا ہے اور وہ دیکھ بھی لے ہے، ان کے فرشتے گواہ بن رہے ہیں، قرآن مجید منع کر رہا ہے ایمان منع کر رہا ہے، موت منع کر رہی ہے، دوزخ منع کر رہی ہے۔ گناہ کرنے سے اس قدر سرور و لذت نصیب نہ ہوگا جس قدر دنیا اور آخرت کے منافع اس سے فوت ہو گئے۔ بھلا کوئی عقل سلیم والا ان باتوں کے ہوتے ہوئے گنہا کر سکتا ہے۔

### فصل ۱۷۔ (رسول اللہ ﷺ کی لعنت میں داخل ہونا)

ایک بڑا نقصان یہ ہے کہ گنہا کرنے سے شیخ رسول اللہ صلی اللہ علیہ وسلم

کی لعنت میں داخل ہو جاتا ہے کیوں کہ آپ نے بہت سے گناہوں پر لعنت فرمائی ہے اور جو گناہ ان گناہوں سے بڑھ کر ہیں ان پر تو بدرجہ اولیٰ استحقاق لعنت ہے مثلاً لعنت فرمائی آپ نے اس عورت پر جو گودے اور گودوائے اور جو غیر کے بال اپنے بالوں میں ملا کر دراز کرے اور جو دوسرے سے یہ کام لے اور لعنت فرمائی ہے آپ نے سود لینے والے پر اور دینے والے پر اور اس کے لکھنے والے پر اور اس کے گواہ پر اور لعنت فرمائی ہے آپ نے حلالہ کرنے والے پر اور جس کے لیے حلالہ ہو، یعنی جب نکاح میں اس کو شرط ٹھہرایا جائے اور لعنت فرمائی ہے چور پر اور لعنت فرمائی ہے شراب پینے والے پر اور اس کے پلانے والے پر اور اس کے پچڑنے والے پر اور پچڑوانے والے پر اور بیچنے والے پر اور خریدنے والے پر اور اس کے دام کھانے والے پر اور اس کو لاد کر لائے اور جس کے لیے لاد کر لائی جائے اور لعنت فرمائی ہے اس شخص پر جو اپنے باپ کو بُرا کہے اور لعنت فرمائی ہے اس شخص پر جو جاندار چیز کو نشانہ بناوے اور لعنت فرمائی ہے ان مردوں پر جو عورتوں کی مشابہت کریں اور ان عورتوں پر جو مردوں کی وضع بنائیں اور لعنت فرمائی ہے اس شخص پر جو غیر اللہ کے نام پر ذبح کرے اور لعنت فرمائی ہے اس شخص پر جو دین میں کوئی نئی بات نکالے یا ایسے شخص کو پناہ دے اور لعنت فرمائی ہے تصویر بنانے والے پر اور لعنت فرمائی ہے اس شخص پر جو قوم لوط کا سامع کرے اور لعنت فرمائی ہے اس پر جو کسی جانور سے صحبت کرے اور لعنت فرمائی ہے اس پر جو جانور کے چہرے پر داغ لگائے اور لعنت فرمائی اس شخص پر جو کسی مسلمان کو ضرر پہنچائے یا اس کے ساتھ فریب کرے اور لعنت فرمائی ہے ان عورتوں پر جو قبروں پر جاویں اور ان لوگوں پر جو وہاں سجدہ کریں یا چراغ لکھیں اور لعنت فرمائی ہے اس شخص پر جو کسی عورت کو اس کے خاوند سے یا غلام کو اس کے آقا سے بہکا کر بھڑکاوے اور لعنت فرمائی ہے اس شخص پر جو کسی

عورت کے پیچھے کے مقام پر صحبت کرے اور ارشاد فرمایا کہ جو عورت اپنے خاوند سے خفا ہو کر رات کو الگ رہے صبح تک اس پر فرشتے لعنت کرتے ہیں اور لعنت فرمائی اس شخص پر جو اپنے باپ کو چھوڑ کر کسی اور سے نسب ملاوے اور فرمایا کہ جو شخص اپنے بھائی مسلمان کی طرف لوہے سے اشارہ کرے فرشتے اس پر لعنت کرتے ہیں اور لعنت فرمائی اس پر جو صحابہ رضی اللہ تعالیٰ عنہم کو برا کہے اور لعنت فرمائی ہے اللہ تعالیٰ نے اس شخص پر جو زمین میں فساد مچائے اور قطع رحم کرے اور اللہ تعالیٰ یا رسول اللہ صلی علیہ وسلم کو ایذا دے اور لعنت فرمائی ہے اس پر جو کد احکام خداوندی کو چھپائے اور لعنت فرمائی ہے ان لوگوں پر جو پارسی بیبیوں کو جن کو ان قصوں کی خبر تک نہیں اور ایماندار ہیں زنا کی تہمت لگائیں اور لعنت فرمائی اس شخص پر جو کافروں کو مسلمانوں کے مقابلے میں ٹھیک راہ بتائے اور رسول اللہ صلی اللہ علیہ وسلم نے لعنت فرمائی ہے اس شخص پر جو رشوت دے اور جو لے اور جو درمیان میں پڑے اور بہت افعال پر لعنت وارد ہوئی ہے۔ اگر گناہ میں اور کوئی بھی ضرر نہ ہوتا تو کیا تھوڑی بات ہے کہ اللہ و رسول صلی اللہ علیہ وسلم کی لعنت کا مورد ہو گیا۔ نعوذ باللہ۔

## فصل ۱۸۔ (فرشتوں کی دعاؤں سے محروم ہونا)

ایک قصہ ان یہ ہے کہ گناہ کرنے سے فرشتوں کی دعا سے محروم ہو جاتا ہے۔ اللہ تعالیٰ کا ارشاد ہے الَّذِينَ يَحْمِلُونَ الْعَرْشَ وَمَنْ حَوْلَهُ يُسَبِّحُونَ بِحَمْدِ رَبِّهِمْ وَيُؤْمِنُونَ بِهِ وَيَسْتَغْفِرُونَ لِلَّذِينَ آمَنُوا رَبَّنَا وَسِعْتَ كُلَّ شَيْءٍ رَحْمَةً وَعِلْمًا فَاغْفِرْ لِلَّذِينَ تَابُوا وَاتَّبَعُوا سَبِيلَكَ وَقِهِمْ عَذَابَ الْجَحِيمِ خلاصہ مطلب یہ ہے کہ جو فرشتے عرش اٹھاتے ہوئے ہیں اور جو عرش کے گرد و پیش ہیں وہ تسبیح و تحمید کرتے ہیں اور اللہ تعالیٰ پر یقین رکھتے ہیں اور ایمان والوں کے لیے مغفرت مانگتے ہیں کیا اللہ آپ کی رحمت اور علم بہت وسیع ہے ایسے

لوگوں کو بخش دیجئے جو آپ کی طرف رجوع کرتے ہیں اور آپ کی راہ کی پیروی کرتے ہیں اور ایسے لوگوں کو عذابِ جہنم سے بچا لیجئے۔ دیکھئے اس آیت سے صاف معلوم ہوا کہ فرشتے ان مومنوں کے لیے دُعاے مغفرت کرتے ہیں جو اللہ تعالیٰ کی بتائی ہوئی راہ چلتے ہیں جس حالت میں گناہ کر کے وہ راہ چھوڑ دی، اس دولت کا کہاں مستحق رہا۔

فصل ۱۹۔ (پیداوار میں کمی آنا)

ایک نقصان یہ ہے کہ گناہ کرنے سے طرح طرح کی خرابیاں زمین میں پیدا ہوتی ہیں، پانی، ہوا، غلہ، پھل ناقص ہو جاتا ہے، اللہ تعالیٰ کا ارشاد ہے۔

ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ ط یعنی ظاہر ہو گیا بگاڑِ برستی اور جنگل میں، سبب ان اعمال کے جن کو لوگوں کے ہاتھ کر رہے ہیں اور امام احمد نے ایک حدیث کے ضمن میں فرمایا ہے کہ میں نے بنی امیہ کے کسی خزانہ میں گیسوں کا دانہ کھجور کی کٹھلی کے برابر دیکھا، ایک ٹھیلی میں تھا اور اس پر یہ لکھا تھا کہ یہ زمانہ عدل میں پیدا ہوتا تھا اور بعض صحرائی لوگوں کا بیان ہے کہ پہلے زمانے کے پھل اس وقت کے پھلوں سے بڑے ہوتے تھے جب حضرت عیسیٰ علیہ السلام کا وقت آوے گا چوں کہ اس وقت طاعت کی کثرت ہوگی اور زمین چمکا ہوں سے پاک ہو جاوے گی پھر اس کی برکتیں عود کر آئیں گی، یہاں تک کہ صحیح حدیث میں آیا ہے کہ ایک انار بڑی جماعت کو کافی ہوگا۔ اور وہ اس کے سایہ میں بیٹھ سکیں گے، انگور کا خوشہ اتنا بڑا ہوگا کہ ایک اُونٹ پر بار ہوگا، اس سے ثابت ہوا کہ یہ روزِ روز کی بے برکتی ہماری خطا اور گناہ کا ثمر ہے۔

فصل ۲۰۔ (شرم اور غیرت کا جاتا رہنا)

ایک نقصان یہ ہے کہ گناہ کرنے سے حیا و غیرت جاتی رہتی ہے اور جب شرم نہیں رہتی تو شیخص جو کچھ کر گزرے تھوڑا ہے اس کا کوئی اعتبار نہیں۔

لے سورۃ مومن آیت نمبر، لے سورۃ روم آیت نمبر ۱۱

## فصل ۲۱ - (اللہ تعالیٰ کی عظمت دل سے نکلنا)

ایک نقصان یہ ہے کہ گناہ کرنے سے اللہ تعالیٰ کی عظمت اس کے دل سے نکل جاتی ہے، بھلا اگر خداوندی عظمت اس کے دل میں ہوتی تو مخالفت پر قدرت ہو سکتی؟ جب اس کے دل میں اللہ تعالیٰ کی عظمت نہیں رہتی، اللہ تعالیٰ کی نظر میں اس کی عزت نہیں رہتی، پھر شخص اور لوگوں کی نظروں میں ذلیل و خوار ہو جاتا ہے۔

## فصل ۲۲ - (بلاؤں کا هجوم اور نعمتوں کا سلب ہونا)

ایک نقصان یہ ہے کہ گناہ کرنے سے نعمتیں سلب ہو جاتی ہیں اور بلاؤں اور مصیبتوں کا هجوم ہوتا ہے۔ حضرت علیؑ کا ارشاد ہے فرماتے ہیں کہ نہیں نازل ہوئی کوئی بلا مگر سبب گناہ کے اور نہیں دور ہوئی کوئی بلا مگر سبب تو یہ کہ اللہ تعالیٰ کا ارشاد ہے، وَمَا أَصَابَكُمْ مِنْ مُصِيبَةٍ فَبِمَا كَسَبَتْ أَيْدِيكُمْ وَيَعْفُوا عَنْ كَثِيرٍ یعنی جو مصیبت تم پر آتی ہے وہ تمہارے اعمال کے سبب سے آتی ہے اور بہت سی باتوں کو اللہ تعالیٰ معاف فرما دیتے ہیں اور ارشاد ہے، ذَلِكَ بِأَنَّ اللَّهَ لَمْ يَكُ مُغْتَبِئًا نِعْمَةً أَنْعَمَهَا عَلَىٰ قَوْمٍ حَتَّىٰ يُغَيِّرَ مَا بِأَنْفُسِهِمْ سَوءٌ یعنی یہ اس سبب سے ہے کہ اللہ تعالیٰ کبھی اس نعمت کو نہیں بدلتا جو کسی قوم کو دی ہو یہاں تک کہ وہ لوگ اپنے ذاتی حالات کو بدل ڈالیں، اس سے معلوم ہوا کہ زوالِ نعمت گناہ ہی سے ہوتا ہے۔

## فصل ۲۳ - (القابِ مذمت کا مستحق ہونا)

ایک نقصان یہ ہے کہ گناہ کرنے سے مدح و شرف کے القاب سلب ہو کر

لے کسی کو شینہ ہو کہ ہم لوگ گناہ کرنے والوں کو بڑے عیش میں دیکھتے ہیں کیونکہ یہ استدرج ہے اس کا ادھی زیادہ نظر ہے جیسے مکتب میں کوئی لڑکا سست یاد نہ کرتا ہوا اور معلم ضداً سر نہ بنی تیا کر کل کو سبق زیادہ نکالے سن قت اٹھی ہزار ہو۔ ۱۰۲

لے سورۃ شوریٰ آیت نمبر ۲۰ لے سورۃ انفال آیت نمبر ۵۳

خدمت اور ذلت کے خطاب ملتے ہیں مثلاً نیک کام کرنے سے یہ انقباب عطا ہوئے تھے مومن، بر، مطیع، منیب، ولی، ورع، مصلح، عابد، خائف، اواب، طیب، رضی، تائب، حامد، راکع، ساجد، سلم، قانت، صادق، صابر، خاشع، متصدق، صائم، عقیق، ذاکر و نحو ذلک جب بڑا کام کیا یہ خطابات ملے، فاجر، فاسق، عاصی، مخالف، مُسی، مفسد، خبیث، مسخوط، زانی، سارق، قاتل، کاذب، خائن، لوطی، قاطع رحم، متکبر، ظالم، ملعون، جاہل وغیرہ ذالک۔

### فصل ۲۴۔ (شیاطین کا مسلط ہونا)

ایک نقصان یہ ہے کہ گناہ کرنے سے شیاطین اس پر مسلط ہو جاتے ہیں کیونکہ طا ایک خدا و مدی قلعہ ہے جس کے سبب اعدائے کے غلبہ سے محفوظ رہتا ہے جب قلعہ سے باہر نکلا، دشمنوں نے گھیر لیا پھر وہ شیاطین جس طرح چاہتے ہیں اس میں تصرف کرتے ہیں اور اس کے قلب، زبان، دست و پا، چشم و گوش سب اعضاء کو معاصی میں غرق کر دیتے ہیں

### فصل ۲۵۔ (اطمینان قلب کا جاتا رہنا)

ایک نقصان یہ ہے کہ گناہ کرنے سے قلب کا اطمینان جاتا رہتا ہے، کچھ پریشان سا ہو جاتا ہے ہر وقت کھٹکا لگا رہتا ہے کہ کسی کو خبر نہ ہو جائے کہیں عزت میں فرق نہ آجائے کوئی بدلہ نہ لینے لگے میرے نزدیک معیشت ضنک یعنی تنگ کی یہی معنی ہیں

### فصل ۲۶۔ (مرتے وقت کلمہ طیبہ منہ سے نہ نکلنا)

ایک نقصان یہ ہے کہ گناہ کرتے کرتے وہی دل میں بس جاتا ہے، یہاں تک کہ مرتے ہوئے کلمہ تک منہ سے نہیں نکلنا بلکہ جو افعال حالت حیات میں غالب تھے وہی اس وقت بھی سرزد ہوتے ہیں۔ ایک تاجر اپنے عزیز کی حکایت بیان کرتا ہے کہ مرتے وقت اس کو کلمہ کی تلقین کرتے تھے اور وہ یہ کہہ ہاتھ اکڑا کر یہ پکڑا بڑا نفیس ہے، یہ خریدار بہت خوش معاملہ ہے آخر اسی حالت میں مر گیا، کسی سائل کی حکایت ہے کہ مرتے وقت کہتا

تھا اللہ کے واسطے ایک پیسہ اللہ کے واسطے ایک پیسہ اسی میں تمام ہو گیا، اسی طرح ایک شخص کو نزع کے وقت کلہ پڑھانے لگے کہ گناہ آہ میرے منہ سے نہیں نکلتا اور بہت سے حالات ہیں اس وقت کے ہم کو معلوم بھی نہیں ہوتے، خدا جانے اور کیا کرتی ہوگی، خدا کی پناہ۔

### فصل ۲۷- (رحمتِ خداوندی سے مایوس ہونا)

ایک نقصان یہ ہے کہ گناہ کرنے سے خدا کی رحمت سے ناامیدی ہو جاتی ہے اس وجہ سے توبہ نہیں کرتا اور بے توبہ مرتا ہے کہشی شخص سے مرتے وقت کہا گیا کہ لا الہ الا اللہ، اس نے گنا شروع کیا تا اتنا کرتا اور کہنے لگا کہ جو کلہ مجھ سے پڑھواتے ہو اس سے مجھ کو کیا فائدہ پہنچ سکتا ہے، کوئی گناہ تو میں نے چھوڑا نہیں، آخر کلہ نہ پڑھا اور رخصت ہوا، کسی اشخص سے کلہ پڑھوانے کو کہا بولا اس کلہ سے کیا ہو گا میں نے کبھی نماز تک تو پڑھی نہیں وہ بھی یونہی مرا، کسی اشخص کو کلہ پڑھنے کو کہا کہنے لگا میں تو اس کلہ کا منکر ہوں اور چل دیا، ایک اشخص نے یہ بیان کیا کہ کوئی میری زبان پکڑ لیتا ہے۔  
اللَّهُمَّ احْفَظْنَا۔

### رجوع بقصود

یہ چند مضر تہیں نبوی ہیں جو گناہ کرنے سے لاحق ہوتی ہیں اور علاوہ ان کے بہت سے ضرر ظاہری و باطنی ہیں جو قرآن و حدیث میں غور کرنے سے اور خود دل میں سوچنے سے جلد سمجھ میں آسکتے ہیں اور آخرت میں جو مضر تہیں ہیں وہ الگ ہیں جو عنقریب مختصر اند کو ہوں گی انشاء اللہ تعالیٰ، عاقل ہرگز پسند نہیں کر سکتا کہ ذرا سی اشتہائے کاذب کے لیے اتنا بڑا پہاڑ مصائب اور کفتوں کا اپنے سر پر لے روزانہ معاملات میں جس چیز میں مفاسد اور مضر تہیں غالب ہوتی ہیں، آدمی اس کے پاس نہیں پھٹکتا یہی برتاؤ معافی کے ساتھ کرنا لازم ہے اللہ تعالیٰ سب لمانوں کو اپنی نافرمانی سے محفوظ رکھے  
آمین آمین آمین!

اُن بیان میں کچھ طاعت عبادات اور اعمال صالحہ سے بے نفع کیا نفع ہو؟

علاوہ ان منافع کے جو سننا یا التزاماً اُپر مذکور مفہوم ہو چکے، اس میں چند تفصیلات ہیں  
فصل ۱۔ (رزق میں اضافہ)

اس بیان میں کہ طاعت سے رزق بڑھتا ہے، قال اللہ تعالیٰ، وَلَوْ أَنَّهُمْ أَقَامُوا التَّوْرَةَ وَالْإِنْجِيلَ وَمَا أُنْزِلَ إِلَيْهِمْ مِنْ رَبِّهِمْ لَأَكْلُوا مِنْ فَوْقِهِمْ وَمِنْ تَحْتِ أَرْجُلِهِمْ ۚ فَمَا يَصْبِرُوا عَلَى مَا أُفْرِغَ عَلَيْهِمْ طُوفًا مِنْ ذُرِّيَّتِهِمْ عَلَىٰ أَعْقَابِهِمْ ۚ وَقَدْ أُمِرُوا أَنْ يَكُونُوا بِأَعْقَابِهِمْ لِيَعْلَمُوا أَنَّ هَذِهِ صَافٍ مَعْلُومٌ ۚ

اگر وہ لوگ قائم رکھتے تورات اور انجیل کو اور اس کتاب کو جو اب نازل کی گئی ان کی طرف ان کے رب کی جانب سے یعنی قرآن۔ مراد یہ کہ ان پر پورا پورا عمل رکھتے، تورات و انجیل پل کرنا یہی ہے کہ حضرت سرور عالم صلی اللہ علیہ وسلم پر حسبِ عہد تورات و انجیل کے ایمان لاتے اور آپ کا اتباع کرتے، اگر ایسا کرتے تو البتہ کھاتے وہ لوگ اپنے اوپر سے اور اپنے پاؤں کے نیچے سے، اوپر سے کھانا یہ کہ بارش ہوتی اور نیچے سے یہ کہ غدا گنا، اس آیت سے صاف معلوم ہوا کہ احکام الہی پر عمل کرنے سے رزق بڑھتا ہے۔

فصل ۲۔ (برکتوں کا نزول)

اس بیان میں کہ طاعت سے طرح طرح کی برکت ہوتی ہے، قال اللہ تعالیٰ، وَلَوْ أَنَّ أَهْلَ الْقُرَىٰ آمَنُوا وَاتَّقَوْا لَفَتَحْنَا عَلَيْهِم بَرَكَاتٍ مِنَ السَّمَاءِ وَالْأَرْضِ وَلَٰكِنْ كَذَّبُوا فَأَخَذْنَاهُمْ بِمَا كَانُوا يَكْسِبُونَ ۚ

یعنی وہ لوگ اگر ایمان لاتے اور



تقویٰ اختیار کرتے البتہ کمال دیتے ہم ان پر طرح طرح کی برکتیں آسمان سے اور زمین سے  
لیکن انہوں نے توجہ نہ دیا پس بڑا ہمارا ہم نے ان کو سبب ان اعمال کے جو وہ کرتے تھے  
یہ آیت مدعا سے مذکور میں بالکل صریح الدلائل ہے۔

### فصل ۳۔ (تکالیف اور پریشانیوں کا ازالہ)

اس بیان میں کہ طاعت کرنے سے ہر قسم کی تکلیف و پریشانی دور ہوتی ہے  
قال اللہ تعالیٰ، وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ  
لَا يَحْتَسِبُ وَمَنْ يَتَّوَكَّلْ عَلَى اللَّهِ فَهُوَ حَسْبُهُؕ فرمایا اللہ تعالیٰ نے جو شخص  
ڈرتا ہے اللہ تعالیٰ سے، کر دیتے ہیں اللہ تعالیٰ اس کے لیے نکلنے کی راہ یعنی ہر قسم کی  
دشواری و تنگی سے اس کو نجات ملتی ہے اور رزق عنایت فرماتے ہیں اس کو یہی وجہ سے  
کہ وہ گمان بھی نہیں کرتا اور بھروسہ کرتا ہے اللہ تعالیٰ پر وہ اس کو کافی ہو جاتے ہیں اس  
آیت سے معلوم ہوا کہ یہ برکت تقویٰ ہر قسم کی دشواری سے نجات ہوتی ہے۔

### فصل ۴۔ (مراؤں کا برآنا)

اس بیان میں کہ طاعت سے مقاصد میں آسانی ہوتی ہے قال اللہ تعالیٰ  
وَمَنْ يَتَّقِ اللَّهَ يَجْعَلْ لَهُ مِنْ أَمْرِهِ يُسْرًاؕ فرمایا اللہ تعالیٰ نے جو شخص ڈرتا ہے  
اللہ تعالیٰ سے، کر دیتے ہیں اس کے لیے اس کے کام میں آسانی۔ مطلب مذکور پر صفا  
دلالت موجود ہے۔

### فصل ۵۔ (زندگی کا پُر لطف بسر ہونا)

اس بیان میں کہ طاعت سے زندگی میں مزید آسانی ہوتی ہے قال اللہ تعالیٰ  
مَنْ عَمِلَ صَالِحًا مِّنْ ذَكَرٍ أَوْ اُنْثَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةًؕ  
فرمایا اللہ تعالیٰ نے جو شخص عمل کرتا ہے نیک خواہ وہ مرد ہو یا عورت بشرطیکہ وہ ایمان  
لے سورۃ طلاق آیت نمبر ۴ سورۃ طلاق آیت نمبر ۵ سورۃ نحل آیت نمبر ۹

والا ہوس البتہ زندگی دیں گے ہم ان کو زندگی ستھری یعنی بالطف و لذت فی الواقع کھلی  
آنکھوں یہ بات نظر آتی ہے کہ ایسے لوگوں کا سا لطف و راحت بادشاہوں کو بھی میسر نہیں  
فصل ۶۔ (بارانِ رحمت کا نزول)

اس بیان میں کہ طاعت سے بارش ہوتی ہے ہال بڑھتا ہے اولاد ہوتی  
ہے مانع پھیلنا ہے نہ روک پانی زیادہ ہوتا ہے کما قال اللہ تعالیٰ اَسْتَغْفِرُوا  
رَبَّكُمْ اِنَّهٗ كَانَ غَفَّارًا يُرْسِلِ السَّمَاءَ عَلَیْكُمْ مَدْرَارًا وَیُمْدِدْكُمْ  
بِأَمْوَالٍ وَبَنَیْنِ وَیَجْعَلْ لَّكُمْ جَنَّاتٍ وَیَجْعَلْ لَّكُمْ اَنْهَارًا فرمایا اللہ تعالیٰ  
نے تم کو چنا ہے بخشو لو اپنے رب سے تحقیق وہ بڑے بخشنے والے ہیں بھیجیں گے بارش تم پر بہتی  
ہوئی اور زیادہ کریں گے تمہارے اموال اور اولاد کو اور مقرر کریں گے تمہارے لیے باغ اور  
مقرر کریں گے تمہارے لیے نہریں۔

فصل ۷۔ (خیر و برکت کا نزول)

اس بیان میں کہ ایمان لانے سے خیر اور برکتیں نصیب ہوتی ہیں ہر قسم کی بلا  
کاٹل جانا قال اللہ تعالیٰ: اِنَّ اللّٰهَ یُدْخِلُ فِیْهِ عَنِ الَّذِیْنَ اٰمَنُوْا فرمایا اللہ تعالیٰ  
نے تحقیق اللہ تعالیٰ دفع کر دیتے ہیں یعنی تمام آفات و شرور کو ان لوگوں سے جو ایمان لائے  
اللہ سبحانہ و تعالیٰ کا ان کے لیے حامی مددگار ہونا۔ قال اللہ تعالیٰ اَللّٰهُ وَلِیُّ الَّذِیْنَ  
اٰمَنُوْا فرمایا اللہ تعالیٰ نے اللہ مددگار ہیں ایمان والوں کے فرشتوں کو حکم ہوتا ہے کہ ان  
کے دلوں کو قوی رکھو قال اللہ تعالیٰ: اِذْ یُؤْخَذُ رَبُّكَ اِلَی الْمَلٰٓئِکَةِ اَنِّیْ مَعَكُمْ  
فَتَبٰتِلُوْا الَّذِیْنَ اٰمَنُوْا فرمایا اللہ تعالیٰ نے اُس وقت کو یاد کرو جب کہ حکم فرماتے تھے  
تمہارے پروردگار فرشتوں کو کہ بے شک میں تمہارے ساتھ ہوں تم ثابت قدم رہو

ان لوگوں کو جو ایمان لائے سچی عزت عنایت فرما۔ قال اللہ تعالیٰ وَلِلّٰهِ الْعِزَّةُ وَلِرَسُولِهِ وَلِلْمُؤْمِنِينَ ؕ فرمایا اللہ تعالیٰ نے اور اللہ تعالیٰ کے لیے عزت ہے اور ان کے رسول صلی اللہ علیہ وسلم کے لیے اور ایمان والوں کے لیے مراتب بلند فرما۔ قال اللہ تعالیٰ، يَرْفَعُ اللّٰهُ الَّذِيْنَ اٰمَنُوْا بِعِزِّيْ اَعْنٰی اللّٰہ تعالیٰ مراتب بلند کریں گے ان لوگوں کے جو ایمان لائے تم میں سے۔ دلوں میں اس کی محبت پیدا ہو جانا قال اللہ تعالیٰ اِنَّ الَّذِيْنَ اٰمَنُوْا وَعَمِلُوا الصّٰلِحٰتِ سَيَجْعَلُ لّٰہُمُ الرَّحْمٰنُ وُزُوْدًا فرمایا اللہ تعالیٰ نے بے شک جو لوگ ایمان لائے اور اچھے عمل کیے بہت جلد پیدا کر دیں گے اللہ تعالیٰ ان کی محبت، ایک حدیث میں بھی یہی مضمون ہے اللہ تعالیٰ جب کسی بندہ سے محبت کرتے ہیں اول فرشتوں کو حکم ہوتا ہے کہ فلاں شخص سے محبت کرو پھر دُنیا میں مُنادی کی جاتی ہے فَيُؤْضِعُ لَہُ الْقَبُوْلُ فِي الْاَرْضِ یعنی مقرر کی جاتی ہے اس کے لیے قبولیت دُنیا میں اس کی قبولیت کا یہاں تک اثر ہوتا ہے کہ حیوانات و جمادات تک اس شخص کی اطاعت کرنے لگتے ہیں۔

۷۔ تو ہم گردن اڑھک اور پہنچ کہ گردن نہ پیچیدز حکم تو ہیچ

قرآن مجید کا اس کے حق میں شفا فرما۔ قال اللہ تعالیٰ اَقْلَ هُوَ الَّذِيْنَ اٰمَنُوْا هُدًى وَّ شَفَا ؕ فرمایا اللہ تعالیٰ نے کہ دیکھیے کہ وہ قرآن ایمان والوں کے لیے ہدایت و شفا ہے اسی طرح ایمان سے تمام بھلائیاں اور عظیمیں میسر ہوتی ہیں، نصوص فضائل میں تتبع کرنے سے اس دعوے کی تصدیق ہو سکتی ہے۔

## فصل ۸۔ (مالی نقصان کا تدارک)

اس بیان میں کہ طاعت کرنے سے مالی نقصان کا تدارک ہو جاتا ہے اور نعم البدل مل جاتا ہے قال اللہ تعالیٰ: يٰۤاَيُّهَا النَّبِيُّ قُلْ لِّیْ فِیْ اَیْدِیْکُمْ مِّنْ

لہ سورة حم آیت نمبر ۴۴ لہ سورة انفال آیت نمبر ۷،

الْأَسْرَىٰ إِنَّ يَتْلُمُ ٱللَّهُ فِى قُلُوبِكُمْ خَيْرًا يُؤْتِكُمْ خَيْرًا مِّمَّا أُخِذَ مِنْكُمْ وَيَغْفِرَ لَكُمْ ۗ وَٱللَّهُ غَفُورٌ رَّحِيمٌ ۝ فرمایا اللہ تعالیٰ نے اے نبی صلی اللہ علیہ وسلم ان قیدیوں سے جو آپ کے قبضہ میں ہیں کہ اگر اللہ تعالیٰ تمہارے دلوں میں ایمان معلوم کریں گے تو جو مال تم سے لیا گیا ہے اس سے بہتر تم کو عنایت کر دیں گے اور تمہارے گناہ بھی بخش دیں گے اور اللہ تعالیٰ بخشنے والے بڑے مہربان ہیں۔

ف: یہ آیت بدر کے قیدیوں کے حق میں اتری جن سے بطور فدیہ کے کچھ مال لیا گیا تھا ان سے وعدہ ٹھہرا کہ اگر تم سچے دل سے ایمان لاؤ گے تو تم کو پہلے سے بہت زیادہ مال جائے گا، چنانچہ ایسا ہی ہوا۔

### فصل ۹۔ (مال میں فراوانی)

اس بیان میں کہ طاعت میں مال خرچ کرنے سے مال بہت بڑھتا ہے  
قال اللہ تعالیٰ وَمَا آتَيْتُمْ مِنْ زَكَاةٍ تُرِيدُونَ وَجْهَ ٱللَّهِ فَأُوْءَلٰٓئِكَ هُمُ الْمُضْعِفُونَ ۝ فرمایا اللہ تعالیٰ نے اور جو کچھ تم زکوٰۃ دیتے ہو جس سے محض اللہ تعالیٰ کی رضامندی چاہتے ہو۔ پس یہ لوگ دونا کرنے والے ہیں یعنی مال کو دنیا میں اور اجر کو آخرت میں۔

### فصل ۱۰۔ (سکون و راحت قلب کا میسر آنا)

اس بیان میں کہ طاعت کرنے سے قلب میں ایک راحت و اطمینان پیدا ہو جاتا ہے جس کی لذت کے روبرو ہفت اقلیم کی راحت سلطت گھوٹے  
قال اللہ تعالیٰ اَلَا بِذِكْرِ ٱللَّهِ تَطْمَئِنُّ الْقُلُوبُ ۚ فرمایا اللہ تعالیٰ نے آگاہ ہو جاؤ اللہ ہی کی یاد سے چین پاتے ہیں دل۔ قال العارف الشیرازی رحمۃ اللہ علیہ

لے سورۃ روم آیت نمبر ۳۹ لے سورۃ رعد آیت نمبر ۲۸

بفرارِ دل زمانے نظر سے بباہر ہوئے بہ ازاں کہ چتر شاہی ہمہ روز ہائے ہوتے  
ایک اور بزرگ نے منہج بادشاہ ملک نیمروز کو اس کے خط کے جواب میں لکھا تھا۔  
چوں چتر سنخری رنج بنجم سیاہ باد در دل اگر بود ہوس ملک سنجرم  
زانکہ کہ یافتم خبر از ملک نیم شب من ملک نیمروز بیک جوئی خرم  
ایک بزرگ کا قول ہے کہ اگر جنتی لوگ ایسے حال میں ہیں جس میں ہم ہیں تب تو وہ  
بڑے مزیدار عیش میں ہیں دوسرے بزرگ فرماتے ہیں کہ فسوس یہ غریب دنیا دار دنیا سے  
رنجست ہو گئے نہ انہوں نے عیش دیکھا نہ مزہ، تیسرے بزرگ فرماتے ہیں کہ اگر بادشاہ  
ہماری لذت سے واقف ہو جائیں تو مارے رشک کے ہم پر تیغ زنی کرنے لگیں کبھی  
یہاں تک اس لذت کا غلبہ ہو جائے کہ اس کو جنت پر ترجیح دیتے ہیں بلکہ لذتِ قرب  
کے رہتے دوزخ میں جانے پر راضی ہو جاتے ہیں اور یہ لذت نہیں تو جنت کو ہیچ قرار  
دیتے ہیں۔ قال العارف الرومیؒ۔

ہر کجا دلبر بود حرم نشین! فوق گردوں است نے قعر زمین  
ہر کجا یوسف رنجے باشد چوماہ جنت است آن گرچہ باشد قعر چاہ  
باتو دوزخ جنت سے جائز! بے توجنت دوزخ سے دلہا  
اب غور کرنے کا مقام ہے کہ یہ لذت کس غضب کی ہوگی۔

## فصل ۱۱۔ (اولاد کو نفع پہنچانا)

اس بیان میں عطا کی برکت سے اس شخص کی اولاد تک نفع پہنچتا ہے  
قال اللہ تعالیٰ فی قصۃ یحضر علیہ السلام وَاَمَّا الْجِدَارُ فَكَانَ لِغُلَامَيْنِ يَتِيمَيْنِ  
فِ الْمَدِينَةِ وَكَانَ تَحْتَهُ كَنْزٌ لَهُمَا وَكَانَ أَبُوهُمَا صَالِحًا فَأَرَادَ رَبُّكَ  
اَنْ يَّبْلُغَا أَشُدَّهُمَا وَيَسْتَخْرِجَا كَنْزَهُمَا رَحْمَةً مِّنْ رَبِّكَ ؕ

لے سورۃ کہف آیت نمبر ۸۲

یعنی خضر علیہ السلام نے موسیٰ علیہ السلام سے فرمایا کہ میں نے جو وہ دیوار بلا اجرت درست کر دی وہ یتیم بچوں کی تھی جو شہر میں رہتے تھے اور اس دیوار کے نیچے ان کا خزانہ گڑا ہے اور ان کا باپ بزرگ آدمی تھا پس خدا تعالیٰ کو یہ منظور ہوا کہ یہ دونوں اپنی جوانی پر پہنچ جائیں اور اپنا خزانہ نکال لیں، یہ بوجہ مہربانی کے ہے تمہارے پروردگار کی طرف سے اس قصہ سے معلوم ہوا کہ ان لوگوں کے مال کی حفاظت کا حکم خضر علیہ السلام کو اس سبب سے ہوا کہ ان کا باپ نیک آدمی تھا، سبحان اللہ! نیکو کاری کے آثار نسل میں بھی چلتے ہیں، آج کل لوگ اولاد کے لیے طرح طرح کے سامان جاتا دو بیٹہ وغیرہ چھوڑنے کی فکر میں رہتے ہیں، سب سے زیادہ کام کی جاتا دیا یہ ہے کہ خود نیک کام کریں کہ اس کی برکت سے اولاد سب بلاؤں سے محفوظ رہے۔

## فصل ۱۲ - (غیبی بشارتیں)

اس بیان میں کہ طاعت سے زندگانی میں غیبی بشارتیں نصیب ہوتی ہیں  
 قال اللہ تعالیٰ: **أَلَا إِنَّ أَوْلِيَاءَ اللَّهِ لَأَخْوَفُ عَلَيْهِمْ وَلَا هُمْ يَحْزَنُونَ**  
**الَّذِينَ آمَنُوا وَكَانُوا يَتَّقُونَ لَهُمُ الْبُشْرَىٰ فِي الْحَيَاةِ الدُّنْيَا وَفِي الْآخِرَةِ**  
 فرمایا اللہ تعالیٰ نے آگاہ ہو جاؤ کہ اللہ تعالیٰ کے دوستوں پر نہ کچھ ڈر ہے نہ وہ غموم ہوں گے۔ یہ وہ لوگ ہیں جو ایمان لائے اور اللہ تعالیٰ سے ڈرتے تھے ان کے لیے خوشخبری ہے زندگانی دنیا میں اور آخرت میں۔ حدیث شریف میں اس کی تفسیر وارد ہوئی ہے کہ بشری سے مراد اچھا خواب ہے جس سے دل خوش ہو جائے، مثلاً خواب میں دیکھا کہ بہشت میں چلا گیا یا اللہ تعالیٰ کی زیارت سے مشرف ہوا یا اس طرح کا اور خواب دیکھ لیا جس سے اُمید کو قوت اور قلب کو فرحت ہو گئی۔

## فصل ۱۳ - (مرتے وقت فرشتوں کا بشارت دینا)

اس بیان میں کہ طاعت کے فرشتے مرتے وقت غمخیزی سُناتے ہیں:

قَالَ اللَّهُ تَعَالَى إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ أَلَيْهِمْ أَلْفُ مَلَكٍ كُلِّ يَوْمٍ فَتُخَذُ لَهُمْ السَّالُوتُ وَالْحُسْنُ وَتُسَبِّحُ لَهُمُ الْمَلَائِكَةُ بِمَا كَانُوا يَكُونُونَ ۝

نَحْنُ أَوْلِيَاءُكُمْ فِي الْحَيَاةِ الدُّنْيَا وَفِي الْآخِرَةِ وَلَكُمْ فِيهَا مَا تَشْتَهُونَ أَنْفُسُكُمْ وَلَكُمْ فِيهَا مَا تَدْعُونَ ۝ نَزَّلْنَا مِنْ عَفْوَ رَحِيمٍ ۝

یعنی جن لوگوں نے کہا کہ ہمارے رب اللہ تعالیٰ ہیں پھر وہ مستقیم رہے اترتے ہیں ان لوگوں پر فرشتے یعنی وقت مرنے کے جیسا مفسرین نے فرمایا کہ تم نہ خوف کرو نہ غم کرو اور بشارتِ سنبھشت کی جس کا تم وعدہ کیے جاتے تھے، ہم تمہارے حامی و مددگار ہیں زندگانی دنیا میں اور آخرت میں اور بہشت میں وہ چیزیں ہیں جو خواہش کریں گے تمہارے نفس اور تمہارے لیے اس میں وہ چیزیں ہیں جو تم مانگو گے بطور مہمانی کے بخشنے والے مہربان کی طرف سے دیکھیے اس آیت میں حسبِ تفسیر محققین مذکور ہے کہ مرتے وقت فرشتے کیا کیا غمخیزی کی باتیں سُناتے ہیں۔

## فصل ۱۴ - (حاجت روائی میں مدد)

اس بیان میں کہ بعض طاعات سے حاجت روائی میں مدد ملتی ہے قال

اللَّهُ تَعَالَى وَاسْتَعِينُوا بِالصَّبْرِ وَالصَّلَاةِ ۖ فَرَمَا اللَّهُ تَعَالَى لَمْ يَدْعُوا يَوْمَئِذٍ بِطُغْيَانٍ ۖ

اپنے حوائج میں کہا قالہ المسفرون صبر اور نماز سے حدیث شریف میں اس استعانت کا ایک خاص طریق وارد ہوا ہے امام ترمذی نے حضرت عبداللہ بن ابی اوفی رضی اللہ تعالیٰ عنہ سے روایت کی ہے کہ ارشاد فرمایا رسول صلی اللہ علیہ وآلہ وسلم نے جس شخص کو کسی قسم کی حاجت ہو اللہ تعالیٰ سے یا آدمی سے اس کو چاہیے اچھی طرح وضو کرے پھر دو رکعت نماز

لے سورۃ تم سجدہ آیت نمبر ۳۲ تا ۳۵ لے سورۃ بقرہ آیت نمبر ۲۵

پڑھے پھر اللہ تعالیٰ کی شکر کے مثلاً سورۃ فاتحہ پڑھ کے اور نبی صلی اللہ علیہ وآلہ وسلم پر درود شریف بھیجے پھر یہ دعا پڑھے: لَا إِلَهَ إِلَّا اللَّهُ الْحَلِيمُ الْكَرِيمُ سُجَّانَ اللَّهُ رَبِّ الْعَرْشِ الْعَظِيمِ وَالْحَمْدُ لِلَّهِ رَبِّ الْعَالَمِينَ أَسْأَلُكَ مُوْجِبَاتِ رَحْمَتِكَ وَعَزَائِمَ مَغْفِرَتِكَ وَالْغَنِيمَةَ مِنْ كُلِّ بَرٍّ وَالسَّلَامَةَ مِنْ كُلِّ إِثْمٍ لَا تَدْعُ لِي ذَنْبًا إِلَّا غَفَرْتَهُ وَلَا هَمًّا إِلَّا فَرَجْتَهُ وَلَا حَاجَةً هِيَ لَكَ رِضًى إِلَّا قَضَيْتَهَا يَا أَرْحَمَ الرَّاحِمِينَ ۝

فصل ۱۵۔ (تردد رفع ہونا)

اس بیان میں کہ بعض طاعات کا یہ اثر ہوتا ہے کہ کسی معاملے میں یہ تردد کہ کیونکر کرنا بہتر ہوگا رفع ہو جاتا ہے اور اسی جانب رہنے قائم ہو جاتی ہے جس میں سراسر نفع و خیر ہی ہو احتمال ضرر بالکل نہیں رہتا گویا اللہ تعالیٰ سے مشورہ مل جاتا ہے۔ امام بخاریؒ نے جابر رضی اللہ تعالیٰ عنہ سے روایت کیا ہے کہ فرمایا رسول اللہ صلی اللہ علیہ وسلم نے جب تم کو کسی کام میں تردد ہو یعنی سمجھ نہ آئے کہ کس طرح کرنا بہتر ہوگا۔ مثلاً کسی سفر کی نسبت تردد ہو یعنی اس میں نفع ہوگا یا نقصان اسی طرح اور کسی کام میں تردد ہو تو دو رکعت نفل پڑھ کر یہ دعا پڑھو اللَّهُمَّ إِنِّي أَسْتَخِيرُكَ بِعِلْمِكَ وَأَسْتَقِيرُكَ بِقُدْرَتِكَ وَأَسْأَلُكَ مِنْ فَضْلِكَ الْعَظِيمِ فَإِنَّكَ تَقْدِيرُ وَلَا أَقْدِيرُ وَتَعْلَمُ وَلَا أَعْلَمُ وَأَنْتَ عَلَّامُ الْغُيُوبِ اللَّهُمَّ إِنْ كُنْتَ تَعْلَمُ أَنَّ هَذَا الْأَمْرَ خَيْرٌ لِي فِي دِينِي وَمَعَاشِي وَعَاقِبَتِهِ أَمْرِي أَوْ أَيْكَلُ رَوَايَتِ بْنِ عَبَّاسٍ فِي دِينِي وَمَعَاشِي وَعَاقِبَتِهِ أَمْرِي يَهَا ظَاهِرٌ عَاجِلِ أَمْرِي وَأَحِلِّهِ فَأَقْدِرُهُ لِي وَلَيْسَ لَهُ لِي شَوْبَارُكَ لِي فِيهِ وَإِنْ كُنْتَ تَعْلَمُ أَنَّ هَذَا الْأَمْرَ شَرٌّ لِي فِي دِينِي وَمَعَاشِي وَعَاقِبَتِهِ أَمْرِي يَهَا مَعِي دُوبِي دُوبِي رَوَايَتِ بْنِ عَبَّاسٍ

۲۔ یہ حدیثیں مشکوٰۃ شریف سے نقل کی گئی ہیں۔



هُوَ قَاصِرُفُهُ عَنِّي وَاصْرِفْنِي عَنْهُ وَاقْدِرْ لِي الْخَيْرَ حَيْثُ كَانَ شُعْرَا  
اَرْضَنِي بِهِ اپنے لئے کام کا نام بھی لیوے یعنی بجائے ہذا الامر کے کہ مثلاً ہذا سفر یا  
ہذا النکاح یا مثل اس کے۔

### فصل ۱۶۔ (تمام مہمات میں اللہ تعالیٰ کی ذمہ داری)

اس بیان میں کہ بعض طاعات میں اثر ہے کہ اس سے تمام مہمات  
کی دہ داری اللہ تعالیٰ فرمالتی ہیں، ترمذی نے ابوالدرداء ابوذر رضی اللہ تعالیٰ عنہما  
سے روایت کی ہے کہ حکایت فرمائی رسول اللہ صلی علیہ وسلم نے اللہ سبحانہ و تعالیٰ  
نے فرمایا ہے ابن آدم! میرے لیے شروع دن میں چار رکعت پڑھ لیا کر، میں تم دن  
دن تک تیرے سارے کام بنادیا کروں گا۔

### فصل ۱۷۔ (مال میں برکت ہونا)

بعض طاعات میں اثر ہوتا ہے کہ مال میں برکت ہوتی ہے، حکیم بن حزام  
سے روایت ہے کہ ارشاد فرمایا رسول اللہ صلی اللہ علیہ وسلم نے اگر سچ بولیں یا نفع شری  
اور ظاہر کریں اپنے مال کی حالت برکت ہوتی ہے دونوں کے لیے ان کے معاملے  
میں اگر پوشیدہ کھیں اور جھوٹ بولیں، محو ہو جاتی ہے برکت دونوں کے لیے معاملہ کئی  
روایت کیا اس کو بخاری و مسلم نے۔

### فصل ۱۸۔ (بادشاہت کا باقی رہنا)

دینداری سے بادشاہی باقی رہتی ہے امام بخاری رحمۃ اللہ علیہ نے  
حضرت معاویہ رضی اللہ تعالیٰ عنہ سے روایت کیا ہے کہ میں نے رسول اللہ صلی  
اللہ علیہ وسلم سے کہ یہ امر خلافت و سلطنت ہمیشہ قریش میں رہے گا۔ جو شخص ان سے  
مخالفت کرے گا اللہ تعالیٰ اس کو منہ کے بل گرا دے گا جب تک کہ وہ لوگ دین کو نہ کھین  
اے پڑھنے والے کو اختیار ہے جو لفظ چاہے پڑھ لے یا دل میں سوچ لے۔

## فصل ۱۹۔ (بری حالت میں موت نہ آنا)

بعض طاعاتِ الٰہیہ سے اللہ تعالیٰ کا غصہ بجھتا ہے اور بُری حالت پر موت نہیں آتی ترمذی رحمۃ اللہ علیہ نے انس رضی اللہ تعالیٰ عنہ سے روایت کیا کہ ارشاد فرمایا رسول اللہ صلی اللہ علیہ وسلم نے کد صدقہ بجھاتا ہے پروردگار کے غصہ کو اور رفع کرتا ہے بُری موت کو یعنی جس میں خواری و فصحی ہو یا خاتمہ بُرا ہو نعوذ باللہ

## فصل ۲۰۔ (عمر میں اضافہ)

دُعائے بلا ملتی ہے اور نیکی کرنے سے عمر بڑھتی ہے۔ سلمان فارسی رضی اللہ تعالیٰ عنہ سے روایت ہے کہ فرمایا رسول اللہ صلی اللہ علیہ وسلم نے نہیں ہٹاتی تھنا کو مگر دُعا اور نہیں بڑھاتی عمر کو مگر نیکی، روایت کیا اس کو ترمذی نے۔

## فصل ۲۱۔ (سورۃ یسین پڑھنے سے تمام کام بننا)

سُورۃ یسین پڑھنے سے تمام کام بن جاتے ہیں عطار بن ابی رباح رضی اللہ تعالیٰ عنہ سے روایت ہے کہ مجھ کو یہ خبر پہنچی کہ رسول اللہ صلی اللہ علیہ وسلم نے ارشاد فرمایا جو شخص سورۃ یسین پڑھے شروع دن میں، پوری کی جاوے گی اس کی تمام حاجتیں، روایت کیا اس کو دارمی نے۔

## فصل ۲۲۔ (سورہ واقعہ پڑھنے سے فاقہ نہ ہونا)

سُورہ واقعہ پڑھنے سے فاقہ نہیں ہوتا۔ حضرت ابن مسعود رضی اللہ تعالیٰ عنہ سے روایت ہے کہ ارشاد فرمایا رسول اللہ صلی اللہ علیہ وسلم نے کہ جو شخص سورۃ واقعہ پڑھا کرے ہر شب میں نہ پہنچے گا اس کو فاقہ کبھی، روایت کیا اس کو بیہقی نے شعب الایمان میں۔

لے اس حدیث سے تقدیر کا انکار لازم نہیں آتا یہ اثر بھی تقدیر سے ہے۔ ۱۱۰

## فصل ۲۳ - (تھوڑی چیز میں زیادہ برکت)

ایمان کی برکت سے تھوڑے کھانے میں آسوگی ہو جاتی ہے البہرہ  
رضی اللہ تعالیٰ عنہ سے روایت ہے کہ ایک شخص کھانا بہت کھایا کرتا تھا، پھر وہ مسلمان  
ہو گیا تو تھوڑا کھانے لگا۔ حضور صلی اللہ علیہ وسلم کی خدمت میں اس کا ذکر ہوا، آپ نے  
ارشاد فرمایا کہ مومن ایک آنت میں کھاتا ہے اور کافر سات آنت میں، روایت کیا  
ہے کو بخاری رحمۃ اللہ علیہ۔

## فصل ۲۴ - (بعض دعاؤں کی برکت سے بیماری لگنے اور بلا کا خوف نہ رہنا)

بعض دعاؤں کی یہ برکت کہ بیماری لگنے اور بلا پہنچنے کا خوف نہیں رہتا  
حضرت عمر اور حضرت ابوہریرہ رضی اللہ تعالیٰ عنہما سے روایت ہے کہ ارشاد  
فرمایا رسول اللہ صلی اللہ علیہ وسلم نے جو شخص کسی مبتلائے غم یا مرض کو دیکھ کر یہ دعا پڑھے  
الْحَمْدُ لِلَّهِ الَّذِي عَافَانِي مِمَّا ابْتَلَاكَ بِهِ وَفَضَّلَنِي عَلَى كَثِيرٍ مِمَّنْ خَلَقَ  
تَفَضُّلاً سوده ہرگز اس شخص کو نہ پہنچے گی خواہ کچھ ہی ہو، روایت کیا اسکو ترمذی نے  
فصل ۲۵ - (دعاؤں کی برکت سے افکار کا ازالہ)

بعض دعاؤں کی یہ برکت کہ فکریں اُل ہو جاتی ہیں اور قرض ادا  
ہو جاتا ہے حضرت ابو سعید خدری رضی اللہ تعالیٰ عنہ سے روایت ہے کہ ایک  
شخص نے عرض کیا یا رسول اللہ صلی اللہ علیہ وسلم مجھ کو بہت سے افکار اور قرض نے  
گھیر لیا، آپ نے ارشاد فرمایا، تجھ کو ایسا کلام نہ بتلا دوں کہ اس کے پڑھنے سے اللہ  
تعالیٰ تیری ساری فکریں دور کر دے اور تیرا قرض بھی ادا کر دے اس شخص نے عرض  
کیا بہت خوب، فرمایا صبح و شام یہ کہہ کر اَللّٰهُمَّ اِنِّیْ اَعُوْذُ بِكَ مِنَ الْمَسِّ وَالْحَزَنِ  
وَاَعُوْذُ بِكَ مِنَ الْعَجْزِ وَالْكَسَلِ وَاَعُوْذُ بِكَ مِنَ الْبُخْلِ وَالْجُبْنِ  
وَاَعُوْذُ بِكَ مِنْ غَلَبَةِ الدِّیْنِ وَقَهْرِ الرِّجَالِ۔ اس شخص کا بیان ہے کہ میں نے

یہی کیا سومیری فکریں اور سارے غم بھی جاتے رہے اور قرض بھی ادا ہو گیا۔ روایت کیا ابو داؤد رحمۃ اللہ علیہ نے۔

## فصل ۲۶۔ (بعض دعاؤں کی برکت سے سحر سے محفوظ رہنا)

ایک دعا ایسی ہے کہ سحر وغیرہ سے محفوظ رکھتی ہے۔ حضرت کعب الاحبار رضی اللہ تعالیٰ عنہ فرماتے ہیں کہ چند کلمات کہ اگر میں نہ کہتا تو یہود مجھ کو گدھا بنا دیتے کسی نے پوچھا وہ کلمات کیا ہیں، انہوں نے یہ بتلائے اَعُوذُ بِوَجْهِ الْعَظِيمِ الَّذِي لَيْسَ شَيْءٌ اَعْظَمُ مِنْهُ وَبِكَلِمَاتِ اللَّهِ الثَّمَاتِ الَّتِي لَا يَجَاوِزُهُنَّ بَرٌّ وَلَا فَاجِرٌ وَبِاسْمَاءِ اللَّهِ الْحُسْنَى مَا عَلِمْتُ مِنْهَا وَمَا لَمْ اَعْلَمْ مِنْ شَيْءٍ مَا خَلَقَ وَزَرَّ اَوْ بَرَّ اَوْ رَوَّاهُ روايت کیا اس کو مالک رحمۃ اللہ علیہ نے۔

اسی طرح طاعات میں اور بے شمار فوائد و منافع ہیں جو قرآن شریف و حدیث شریف میں اور روزانہ معاملات میں غور کرنے سے سمجھ میں آسکتے ہیں اور ہم تو کھلی آنکھوں دیکھتے ہیں کہ جو لوگ اللہ تعالیٰ اور رسول اللہ صلی اللہ علیہ وسلم کے فرمانبردار ہیں ان کی زندگی ایسی حلاوت و لطف سے بسر ہوتی ہے کہ اس کی نظیر امرا میں نہیں ملتی، ان کے قلیل میں برکت ہوتی ہے ان کے دلوں میں نورانیت ہوتی ہے جو صلی سرمایہ سرور ہے۔ یا الہی سب کو اپنی اطاعت کی توفیق عطا فرمائیے اور اپنی رضا مندی و قرب نصیب فرمائیے۔

## کامل شیخ کی پہچان

فرمایا کہ شیخ کامل کی پہچان یہ ہے کہ شریعت کا پورا امتنع ہو ،  
بدعت اور شرک سے محفوظ ہو ، کوئی جہالت کی بات نہ کرتا ہو ،  
اس کی صحبت میں بیٹھنے کا اثر یہ ہو کہ دُنیا کی محبت گھٹتی جائے اور  
حق تعالیٰ کی محبت بڑھتی جائے اور جو مرض باطنی بیان کرو  
اس کو توجہ سے سُن کر اس کا علاج تجویز کرے اور جو علاج تجویز  
کرے اس علاج سے نفع ہوتا چلا جائے اور اس کے اتباع  
کی بدولت روز بروز حالت درست ہوتی جائے ۔

( ملفوظات کمالات اشرفیہ صفحہ نمبر ۳ )

## باب سوم

## انسان میں گناہیں اور سزا آخرت میں کیا قوی تعلق ہے

جاننا چاہیے کہ کتابُ مُنت اور کشف سے معلوم ہوتا ہے کہ علاوہ اس عالمِ دُنیا کے دو عالم اور ہیں ایک کو برزخ اور دوسرے کو عالمِ غیب کہتے ہیں اور ہماری مراد آخرت سے مفہوم عام ہے۔ دونوں کو شامل ہے تو جس وقت آدمی کوئی عمل کرتا ہے تو فوراً عالمِ برزخ میں منعکس ہو کر چھپ جاتا ہے اور اس وجود پر کچھ آثار بھی مرتب ہوتے ہیں اس عالم کا نام قبر بھی ہے پھر انہیں اعمال کا ایک وقت میں کامل طور ہو گا جس کو یومِ شَر و نشر کہتے ہیں سو ہر عمل کے مراتب وجودی میں ہوتے، صدور، طور مثالی، طور حقیقی، اس مضمون کو فوٹو فون سے سمجھنا چاہیے۔ جب آدمی کوئی بات کرتا ہے اس کے تین مرتبے ہوتے ہیں ایک مرتبہ یہ کہ وہ بات منہ سے نکلی، دوسرا مرتبہ یہ کہ فوراً فوٹو فون میں وہ الفاظ بند ہو گئے، تیسرا یہ مرتبہ کہ جب اس سے آواز نکالنا چاہیں وہی آواز بعینہ پیدا ہو جائے سو منہ سے نکلنا عالمِ دُنیا کی مثال ہے اس میں بند ہونا عالمِ برزخ کی، پھر اس سے نکلنا عالمِ غیب کی، سو جیسا کوئی عاقل شک نہیں کرتا کہ منہ سے نکلے ہی الفاظ فوٹو فون میں بند ہو جاتے ہیں اور اس میں بھی شک نہیں کرتا کہ نکالتے وقت وہی بات نکلے گی جو اول منہ سے نکلی تھی۔ اس کے خلاف نہ نکلے گی، اسی طرح مومن کو اس میں شک نہ چاہیے کہ جس وقت کوئی عمل اس سے صادر ہوتا ہے فوراً وہ عالمِ مثال میں منقش ہوتا ہے اور آخرت میں اس کا ظہور ہو گا اس بنا پر یقین ہو گیا کہ آخرت کا سلسلہ بالکل ہماری اختیاری حالت پر مبنی ہے کوئی وجہ مجبوری کی نہیں۔ سو

یہ اور یہ شبہ ہو کہ حدیث سے معلوم ہوتا ہے کہ کبھی جنت ایک اُلشت رہ جاتی ہے پھر تقدیر غالب آتی ہے اور شخص

جیسے فوٹوفون کے قرب و محاذات کے وقت ایک ایک بات کا خیال رہتا ہے کہ میرے منہ سے کیا نکل رہا ہے، کوئی ایسی بات نہ نکل جائے جس کا اظہار میں اس شخص کے روبرو پسند نہیں کرتا جس کے سامنے یہ فوٹوفون بعد میں کھولا جائے گا اور یہ بھی جانتا ہے کہ اس وقت مجال انکار نہ ہوگی کیوں کہ اس آئہ کا یہ یقینی خاصہ ہے کہ کبھی ایسا نہیں ہوتا کہ کہا کچھ اور بند ہو گیا اور کچھ اسی طرح صدور اعمال کے وقت اس امر کا خیال رہنا چاہیے کہ میں جو کچھ کر رہا ہوں کہیں جمع ہوتا ہے اور بلا کسی بیشی ایک روز کھل پڑے گا اور اس وقت کوئی عذر حید احتمال کی بیشی کا نہ چل سکے گا اور اگر یہ خیال غالب ہو جائے تو گناہ کرنے سے ایسا اندیشہ ہو جیسا فوٹوفون کے روبرو گالیاں دینے سے، جب کہ یہ یقین ہو کہ بادشاہ کے روبرو کھولا جائے گا اور میں بھی اس وقت حاضر ہوں گا یا دوسری موٹی مثال سمجھئے درخت پیدا ہونے میں تین مرتبے ہیں اول تخم و الناء، دوسرے اس کا زمین سے نکالنا، تیسرے بڑا ہو کر پھل پھول لگنا سو عاقل سمجھتا ہے کہ درخت کا نکالنا اور اس میں پھل پھول آنا ابتدائی کارخانہ نہیں ہے اسی تخم پاشی پر مبنی ہے اسی طرح دنیا میں عمل کرنا بمنزلہ تخم پاشی کے ہے اور آثار برزخی کا ظاہر ہونا بمنزلہ درخت نکلنے کے ہے، آثار آخرت کا ظاہر ہونا اس میں پھل پھول لگنا ہے، ثمرات برزخ و آخرت باہل انہیں اعمال افضیاء پر مبنی ٹھہرے جیسا کہ جو کر کبھی توقع نہیں ہوتی کہ گیسوں پیدا ہو گا اسی طرح اعمال بدنگے کیوں توقع ہوتی ہے کہ ثمرات نیک شاید ہم کو مل جائیں اسی مقام سے مضمون سمجھ میں آ گیا ہو گا کہ **الَّذِي نَزَّاعَةُ الْآخِرَةِ**۔ ایک بزرگ کا قول ہے ۷

دوزخی ہو جاتا ہے اسی طرح دوزخی سے ملتی اس سے توصاف مجبوری معلوم ہوتی ہے جواب یوں سمجھو کہ یہ غلبہ تقدیر کا تو تمام امور اختیار میں واقع ہو کر رہتا ہے بعض اوقات غرب علاج کرتے ہیں اور غلبہ تقدیر سے مرعوض رہ جاتا ہے مگر کبھی بھی صحت کو علاج پر مرتب سمجھ کر چھوڑ نہیں دیتے، اصل یہ ہے کہ اعتبار اکثری معاملات کا ہوتا ہے اتفاق شاذہ پر مکر نہیں لگایا جاتا۔ سہ صورت اتفاقی ہے ورنہ اکثر جنتی سے جنت کے اعمال، دوزخی سے دوزخ کے اعمال سرزد ہوتے ہیں قال اللہ تعالیٰ **فَأَمَّا مَنْ أَعْطَىٰ وَاتَّقَىٰ** الخ ۱۲ منہ

گنہم از گنہم بروید جو ز جو از مکافات عمل غفل مشو  
 اور جس طرح تخم جو اور درخت جو میں مماثلت نہیں ہوتی ہے مگر معنوی مناسبت  
 یقینی ہے جس کو اہل نظر سمجھتے ہیں اسی طرح اعمال اور جزا میں خفی مناسبت ہے جس  
 کے لیے بصیرت کی ضرورت ہے۔ باقی جس طرح درخت جو کے پچاننے والوں کا  
 قول قابل اعتبار سمجھا جاتا ہے اور ان سے اس حکم میں منازعت نہیں کی جاتی خواہ مناسبت  
 سمجھ میں آئے یا نہ آئے اسی طرح ثمرات اعمال کو پہچان کر بتلانے والوں کا یعنی انبیاء  
 اور اولیاء کا ارشاد واجب القبول ہے خواہ مناسبت سمجھ میں آئے یا نہ آئے۔ ہم  
 بعض اعمال کے ثمرات جو موت کے بعد پیش آئیں خواہ برزخ میں یا آخرت میں،  
 ذکر کرتے ہیں تاکہ معلوم ہو کہ کارخانہ بعد الموت ابتدائی کارخانہ نہیں بلکہ اسی کارخانہ پر  
 مرتب و مسبب ہے اس کے بعد بعض اہل معانی کے اقوال سے بعض اعمال و ثمرات  
 کی مناسبت کو تمثیلاً ذکر کریں گے تاکہ معلوم ہو جائے کہ وہاں جو کچھ ہے یہاں کا طور  
 اور مثل ہے اور یہ ارشادات سمجھیں آجائیں۔ مَا يَكْفُظُ مِنْ قَوْلٍ إِلَّا لَدَيْهِ رَقِيبٌ  
 عَلَيْهِ فَلَمَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ يَعْمَلْ مِثْقَالَ ذَرَّةٍ  
 شَرًّا يَرَهُ۔ وَقُلْ تَعَالَىٰ وَإِنْ كَانَ مِثْقَالَ حَبَّةٍ مِنْ خَرْدَلٍ أَتَيْنَا بِهَا وَكَفَىٰ  
 بِنَا حَاسِبِينَ وَقُلْ تَعَالَىٰ يَقُولُونَ يَا وَدَّعْنَا مَا لَهَذَا الْكِتَابِ لَا يُغَايِرُ  
 صَغِيرَةً وَلَا كَبِيرَةً إِلَّا أَحْصَا هَا وَوَجَدُ مَا عَمِلُوا حَاضِرًا وَلَا يَظُنُّ  
 رَبُّكَ أَحَدًا وَقُلْ تَعَالَىٰ يَوْمَ تَجِدُ كُلُّ نَفْسٍ مَّا عَمِلَتْ مِنْ خَيْرٍ مُّخَصَّرًا وَمَا  
 عَمِلَتْ مِنْ سُوءٍ تَوَدُّ لَوْ أَنَّ بَيْنَهَا وَبَيْنَهُ أَمَدًا بَعِيدًا وَقُلْ تَعَالَىٰ يُمِيتُهُ  
 اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ

لے سورۃ قیامت نمبر ۱۸ لے سورۃ زلزال آیت نمبر ۸۷ لے سورۃ انبیاء آیت ۴۷  
 لے سورۃ کہف آیت ۴۹ لے سورۃ آل عمران آیت نمبر ۳۰ لے سورۃ ابراہیم آیت نمبر ۲۷



## فصل ۱- (بعض اعمال کے آثارِ برزخیہ)

بعض اعمال کے آثارِ برزخیہ میں جس سے ان اعمال کی صورت مثالیہ کشف ہوگی، امام بخاریؒ نے بروایت سمر بن جندب صحابی رضی اللہ تعالیٰ عنہ سے نقل کیا ہے کہ حضور سرور عالم صلی اللہ علیہ وسلم اکثر صحابہ سے دریافت فرماتے کہ تم نے شب کو کوئی خواب تو نہیں دیکھا، جو شخص کوئی خواب عرض کرتا آپؐ اس کی تعبیر ارشاد فرماتے، اسی طرح حسبِ معمول ایک روز صبح کے وقت ارشاد فرمایا کہ آج رات ہم نے ایک خواب دیکھا ہے، دو شخص میرے پاس آئے مجھ کو اٹھا کر کہا کہ چلو، میں ان کے ساتھ چلا ایک شخص پر ہمارا گدڑ جو کہ وہ لیٹا ہوا ہے اور دوسرا شخص اس کے پاس ایک تھریلے کھڑا ہے اور اس کے سر پر زور سے مارتا ہے جس سے اس کا سر کچل جاتا ہے اور پتھر آگے کو لڑھک جاتا ہے، وہ جا کر پتھر کو پھراٹھا لاتا ہے اور یہ بھی لوٹنے نہیں پاتا کہ اس کا سر چھا ہو جاتا ہے، جیسا پہلے تھا، وہ آکر پھر اسی طرح کرتا ہے میں نے ان دو شخصوں سے تعجباً کہا سبحان اللہ! یہ دونوں کون ہیں؟ انہوں نے کہا چلو چلو، ہم آگے چلے ایک شخص پر گذر ہوا، جو چیت لیٹا ہے اور دوسرا شخص اس کے پاس لوہے کا زبور لیے کھڑا ہے اور اس لیٹے ہوئے شخص کے منہ کے ایک جانب آکر اس کا کلا اور تھننا اور آنکھ گدی تک چیرتا چلا جاتا ہے پھر دوسری طرف جا کر اسی طرح کرتا ہے اور اس جانب سے فارغ نہیں ہونے پاتا کہ وہ جانب اچھی ہو جاتی ہے پھر اس طرف جا کر اسی طرح کرتا ہے، میں نے کہا سبحان اللہ! یہ دونوں کون ہیں؟ کہنے لگے چلو چلو، ہم آگے چلے ایک تنور پر پہنچے، اس میں بڑا شور و غل ہو رہا ہے ہم نے اس میں جھانک کر دیکھا تو اس میں بہت سے مرد و عورت ننگے ہیں اور ان کے نیچے سے ایک شعلہ آتا ہے، جب وہ ان کے پاس پہنچتا ہے اس کی قوت سے یہ بھی اونچے اٹھ جاتے ہیں میں نے پوچھا یہ کون ہیں؟

لے یہ حدیث خواب کافی سے نقل ہے ۱۲۰ منہ

وہ دونوں بولے چلو چلو ہم آگے چلے، ایک نہر پر پہنچے کہ خون کی طرح لال تھی اور اس نہر کے اندر ایک شخص تیر رہا ہے اور نہر کے کنارے پر ایک اور شخص ہے اس نے بہت سے پتھر جمع کر رکھے ہیں وہ شخص تیرتا ہوا اُدھر کو آتا ہے یہ شخص اس کے منہ پر ایک پتھر کھینچ کر مارتا ہے جس کے صدر سے پھر وہ اپنی جگہ پر پہنچ جاتا ہے پھر وہ تیر کر نکلتا ہے شخص پھر اسی طرح اس کو ہٹا دیتا ہے، میں نے پوچھا کہ یہ دونوں کون ہیں؟ کہنے لگے چلو چلو ہم آگے چلے ایک شخص پر گذر ہوا کہ بڑا ہی بد شکل ہے کہ کبھی کوئی ایسا نظر سے نہ گذرا ہو گا اور اس کے سامنے آگ ہے اس کو جلا رہا ہے اور اس کے گرد پھر رہا ہے۔ میں نے پوچھا یہ کون شخص ہے؟ کہنے لگے چلو چلو ہم آگے چلے ایک گنجان باغ میں پہنچے جس میں قہریم کے یہاں ٹھکوفے تھے اور اس باغ کے درمیان ایک شخص نہایت دراز قد جس کا سر اونچائی کے سبب دکھائی نہیں پڑتا، بیٹھے ہیں اور ان کے آس پاس بڑی کثرت سے بچے جمع ہیں میں نے پوچھا یہ باغ کیا ہے اور یہ لوگ کون ہیں کہنے لگے چلو چلو ہم آگے چلے ایک عظیم الشان درخت پر پہنچے کہ اس سے بڑا اور خوبصورت درخت کبھی میں نے نہیں دیکھا ان دونوں شخصوں نے مجھ سے کہا کہ اس پر چڑھو، ہم اس پر چڑھے تو ایک شہر ملا کہ اس کی عمارت میں ایک ایک اینٹ سونے کی ایک ایک اینٹ چاندی کی لگی ہے، ہم شہر کے دروازے پر پہنچے اور اس کو کھلوایا وہ کھول دیا گیا ہم اس کے اندر گئے ہم کو چند آدمی ملے جن کا آدھا بدن ایک طرف کا تو نہایت خوبصورت اور آدھا بدن نہایت بدصورت تھا۔ وہ دونوں شخص ان لوگوں سے بولے جاؤ اس نہر میں گر پڑو اور وہاں ایک چوڑی نہر جاری ہے پانی سفید جیسا دودھ ہوتا ہے، وہ لوگ جا کر اس میں گر گئے پھر ہمارے پاس جو آتے تو بد صورتی بال جاتی رہی پھر ان دونوں شخصوں نے مجھ سے کہا کہ یہ جنت عدن ہے اور دیکھو وہ تمہارا گھر رہا میری نظر جو اوپر بلند ہوئی تو ایک محل ہے جیسا سفید بادل کہنے لگے یہی تمہارا گھر ہے میں

لے یعنی موسم بہار کے۔ منہ

نے ان سے کہا اللہ تعالیٰ تمہارا بھلا کرے۔ مجھ کو چھوڑ دو میں اس کے اندر چلا جاؤں کہنے لگے بھی نہیں بعد میں جاؤ گے میں نے ان سے کہا آج رات بھر بہت عجیب تماشے دیکھے آخر یہ کیا چیزیں تھیں؟ وہ بولے ہم بھی بتلاتے ہیں۔ وہ شخص تھا جس کا سر پتھر سے بچلتا دیکھا وہ ایسا شخص ہے جو قرآن مجید جا مل کر کے اس کو چھوڑ کر فرض نماز سے غافل ہو کر سو رہتا تھا اور جس شخص کے کتے اور نتھنے اور آنکھ گدی سے چیرنے دیکھا یہ ایسا شخص ہے کہ صبح کو گھر سے نکلتا اور جھوٹی باتیں کیا کرتا جو دور پہنچ جاتیں اور وہ جو ننگے مرد و عورت نذر میں نظر آتے یہ زنا کرنے والے مرد و عورت ہیں اور جو شخص نہر میں تیرتا تھا اور اس کے منہ میں پتھر بھرے جاتے تھے یہ سود خور ہے اور وہ جو بدشکل آدمی آگ جلاتا ہوا اور اس کے گرد دوڑتا ہوا دیکھا وہ مالک دزد و دوزخ کا ہے اور جو دراز قامت شخص باغ میں دیکھے وہ حضرت ابراہیم علیہ السلام ہیں اور جو بچے ان کے آس پاس دیکھے یہ وہ بچے ہیں جن کی فطرت پر موت آگئی کسی مسلمان نے دریافت کیا یا رسول اللہ صلی اللہ علیہ وسلم! مشرکین کے بچے بھی؟ آپ نے فرمایا ہاں مشرکین کے بچے بھی اور وہ جو لوگ تھے جن کا نصف بدن خوبصورت اور نصف بدن بدصورت تھا، یہ وہ لوگ ہیں جو کچھ عمل نیک کیا تھے اور کچھ بدکاران کو اللہ تعالیٰ نے معاف فرمادیا، فقط۔

اس حدیث سے ان اعمال کے آثار واضح ہوئے اور مناسبتیں گونفی میں مگر ذرا تامل سے سمجھ میں آسکتی ہیں۔ مثلاً جھوٹ بولنے اور کتے چیرے جانے میں مناسبت ظاہر ہے اور زنا کرنے سے جو آتش شہوت تمام بدن میں پھیل جاتی ہے اس میں اور آتش عقوبت کے محیط ہو جانے میں مناسبت ظاہر ہے اور زنا کے وقت برہنہ ہو جاتے ہیں اور جہنم میں برہنہ ہو جاتے ہیں اس میں مناسبت ظاہر ہے۔ علیٰ ہذا القیاس سب اعمال کو اسی طرح سوچ لینا چاہیے۔

## فصل ۲۔ (زکوٰۃ نہ دینے کی سزا بروز قیامت)

جس مال کی زکوٰۃ نہ دی جائے وہ سانپ کی شکل بن کر اس کے گلے میں بطور طوق ڈالا جائے گا ابن مسعود رضی اللہ عنہ سے روایت ہے کہ ارشاد فرمایا رسول اللہ صلی اللہ علیہ وسلم نے، نہیں ہے کوئی شخص جو نہ دیتا ہو زکوٰۃ اپنے مال کی مگر یہ کہ ڈال دیں گے اللہ تعالیٰ قیامت کے دن اس کے گلے میں ایک اڑدہا۔ پھر آپ نے اس تائید کے لیے قرآن پاک کی یہ آیت پڑھی۔ وَلَا يَحْسَبَنَّ الَّذِينَ يَبْخُلُونَ بِمَا أَنَا اللَّهُ مِنْ فَضْلِهِ هُوَ خَيْرٌ لِّمَنْ هُوَ شَرٌّ لِّمَنْ سَيُطَوَّقُونَ مَا بَخِلُوا بِهِ يَوْمَ الْقِيَمَةِ روایت کیا اس کو ترمذی علیہ الرحمۃ نے۔

## فصل ۳۔ (بدعہدی کی سزا بروز قیامت)

بدعہدی بشل جھنڈے کے متشکل ہو کر قیامت کے دن موجب رسوائی ہوگی حضرت عمروؓ سے روایت ہے کہ میں نے سنا رسول اللہ صلی اللہ علیہ وسلم سے جو شخص پناہ دیوے کسی شخص کو اس کی جان پر پھر اس کو قتل کر دے، دیا جائے گا اس کو جھنڈا اس کی پشت پر گاڑ کر پکارا جائے گا۔ هَذِهِ غَدَرَةٌ فَلَا تِ يَمْنِي يَهَذَا شَخْصٌ كِي بَدْعَدِي هَے فصل ۴۔ (چوری اور خیانت کی سزا)

چوری اور خیانت جس چیز میں کی ہوگی وہی اللہ تعذیب ہو جائے گی ابوہریرہ سے روایت ہے کہ ایک شخص نے حضرت سرور عالم صلی اللہ علیہ وسلم کے واسطے ایک غلام ہدیہ میں بھیجا اس کا نام مدغم تھا وہ مدغم حضور صلی اللہ علیہ وسلم کا کچھ اسباب اتار رہا تھا کہ دفعۃً اس کے ایک نیزہ کرگا جس کا مارنے والا معلوم نہ ہوا، لوگوں نے کہا کہ بہشت اس کو مبارک ہو، آپ نے فرمایا ہرگز ایسا مت کہو، قسم ہے اس ذات کی جس کے ہاتھ میں میری جان ہے کہ وہ جو کبھی اس نے یوم خیبر میں سے لی تھی تقسیم نہ ہونے پائی تھی وہ آگ بن کر لوگوں

لے سورۃ آل عمران آیت نمبر ۱۸۰

مشتمل ہو رہی ہے۔ جب لوگوں نے مضمون سنا، ایک شخص جوتے کے ایک یا دو تے واپس کرنے کو لایا آپؐ نے فرمایا اب کیا جوتا ہے یہ ایک ہیہ دو سہ تو آگ کا ہے۔ روایت کیا اس کو بخاری و مسلم نے۔

## فصل ۵۔ (غیبت کی صورت مثالی)

غیبت کرنے کی صورت مثالی مُردہ بھائی کے گوشت کھانے کی قال اللہ وَلَا یَقْتَبَ بَغْضُکُمْ بَغْضًا یُحِبُّ أَحَدُکُمْ أَنْ یَأْکُلَ لَحْمَ أَخِیْهِ مَیْتًا فَکَرِهْتُمُوهُ الْآیۃ۔ فرمایا اللہ تبارک و تعالیٰ نے کہ نہ غیبت کرے کوئی تم میں سے کسی کی، کیا پسند کرتا ہے کوئی تم میں سے یہ کہ کھائے گوشت اپنے بھائی کا جب کہ وہ مرا ہو، ضرور اس کو تو ناپسند کرو گے فقط، اس وجہ سے غیبت خواب میں اسی شکل میں نظر آتی ہے

## فصل ۶۔ (اخلاق ذمیرہ کی مثالی صورتیں)

اہل معانی کے اقوال سے بعض چیزوں کی صورت مثالیہ کے بیان میں، محققین نے فرمایا ہے کہ خصلتِ ذمیرہ کو ایک جانور کے ساتھ خصوصیتِ خاصہ ہے جس شخص میں وہ خصلت غالب ہو جاتی ہے، عالمِ مثالی میں اس شخص کی شکل اس جانور کی سی ہو جاتی ہے۔ اہم سابقہ میں وہ شکل اسی عالم میں ظاہر ہو جاتی تھی اس امت کو اللہ تعالیٰ نے اس عالم میں رُسا ہونے سے محفوظ رکھا لیکن دوسرے عالم میں وہ شکل بن جاتی ہے قیامت کے روز اس کا ظہور ہوگا اور اہل کشف کو یہاں ہی مکشوف ہو جاتی ہے بیانیہ بن عیینہ رضی اللہ عنہ نے بھی اس آیت کی یہی تفسیر فرمائی ہے۔ وَمَا مِنْ دَابَّةٍ فِي الْأَرْضِ وَلَا طَائِرٍ يَطِيرُ بِجَنَاحَيْهِ إِلَّا أُمٌّ مِمَّا لَكُمْ بِهٖ لَعْنِي نَہیں کوئی جانور چلنے والا زمین پر اور نہ کوئی پرندہ جو اپنے بازوؤں سے اڑتا ہے مگر وہ سب جماعتیں ہیں مثل تمہارا

سفیان کہتے ہیں کہ بعض لوگ درندوں کے اخلاق پر جوتے ہیں بعض کتوں کے اور کُودوں اور گدھوں کے اخلاق پر جوتے ہیں بعض بناؤ سنگھار کر کے طاؤس کے مشابہ بنتے ہیں بعض بلید جوتے ہیں مثل گدھے کے بعض خود پرور جوتے ہیں مثل مرغی کے بعض مکینہ و جوتے ہیں مثل اونٹ کے بعض مشابہ کبھی کے جوتے ہیں بعض مشابہ لومڑی کے لفظ - امام شعبیؒ نے فَنَاتُونِ اَفْوَا جَا کی تفسیر میں کہا ہے کہ قیامت میں لوگ مختلف صورتوں میں معشور ہوں گے جس جانور کی عادات طبیعت پر غالب ہوں گی قیامت میں اسی کی شکل بن جائے گا۔

### فصل ، (بعض اعمال کی صورت مثالیہ کی تحقیق)

بعض اعمال صورت مثالیہ کی تحقیق حضرت مولوی روم علیہ الرحمۃ کے قول سے

چوں سجودے یار کوئے مردگشت شد در اں عالم سجود او بہشت

ترجمہ - جب کوئی عبادت گزار شخص اس جہان میں کوئی سجدہ یا رکوع کرتا ہے تو اس کے سجدے آخرت میں جنت میں جانے کا ذریعہ بن جاتے ہیں۔

چوں کہ پرید از ذہانت حمد حق مرغ جنت ساختش رب الفلق

ترجمہ - جب تیرے منہ سے اللہ کی تعریف نکل اڑتی ہے۔ تو اللہ تعالیٰ اس کو جنت کی چڑیا بنا دیتے ہیں۔

حمد و تسبیح نسا ند مرغ را ہم چون نطفہ مرغ با دست و ہوا

ترجمہ - تیری حمد و تسبیح کی مثال چڑیا کی طرح نہیں ہے کیونکہ اسکی مثال ایسی ہے جیسا کہ نطفہ مرغ کی ہوا ہے۔

چوں ز دست رفت ایشاء ز کوۃ محبت این دست آں طرف نخل و بستان

ترجمہ - جب تیرے ہاتھ کی کوئی قربانی لور زکوۃ کی عمل وہاں جائے گی تو یہی ہاتھ اس

طرف آخرت میں کھجور اور پھل وارد رخت ہوئے گا۔

اب صبرت آب جوئے خلد شد جوتی شیر خلد مهر تست دود

ترجمہ - دنیا میں تیرے مہر کا پانی آخرت میں جنت کے حوض کا پانی ہو گا اور تیری محبت و مہربانی جنت کے دودھ کا حوض ہے۔

ذوق طاعت گشت جوئے نگیں مستی و شوق تو جوئے خمرین

ترجمہ - یہاں کی عبادت کا ذوق وہاں شہد کا حوض ہو گا اور تیری یہاں کی شوق و مستی وہاں کے شراب طہور کے حوض ہوں گے۔

ایں سبھا آں اثر ہا رانہ ند کس نہ اند چو نش جائے آں نشاند

ترجمہ - یہ اسباب صرف انہی اثر کیلئے مخصوص نہیں رہیں گے کسی کو معلوم نہیں اللہ تعالیٰ انکی طرح اس مقام پر دوسرے بٹھلائے گا۔

ایں سبت ہا چوں بہ فرمان تو بود چار جو ہم تر افسر ماں نمود

ترجمہ - یہ اسباب جب تیرے حکم میں رہیں گے تو تیرے حکم کی چارہ جوئی بھی کریں گے۔

ہر طرف خواہی رونش می کنی آں صفت ہا چوں چنانش می کنی

ترجمہ - ایسی صورت میں تو ان کو جس طرف چاہے جاری کر سکتا ہے اور وہ صفت جیسی تھی تو اس کو ویسے ہی استعمال کر سکتا ہے۔

چوں متی تو کہ در فدا بن تست نسل تو در امر تو آسبند چست

ترجمہ - جب کہ تیری مٹی زیر فرمان رہے گی تو تیری نسل بھی تیرا حکم ماننے میں چالاک اور ٹھیک نکل آئے گی۔

مید و در امر تو فدا زند تو کو منم جزوت کہ کردیش گرد

نہم۔ ایسے نطفہ سے پیدا شدہ تیری اولاد تیری اطاعت میں دوڑتی ہے کیونکہ اسے

احساس ہے کہ میں تیرے اس جزو سے پیدا ہوا ہوں جسے تو نے اپنا تابع بنا رکھا تھا۔

اے صفت درامر تو بودیہاں ہم در امر تست آں جو ہارواں

نہم۔ وہ صفت جب یہاں تیرے زیر حکم تھی تو وہاں بھی تیرے زیر فرمان جاری حوض

کی طرح ثابت ہونے والا ہے۔

اے درختاں مرا منہ بان برند کاں درختاں از صفات پابند

نہم۔ ان درختوں نے اگر یہاں پر تیری فرمانبرداری کی تو یاد رہے کہ وہی وہاں بھی تیری

صفات حیدہ کی طفیل پھیلیں گے۔

چوں بامر تست اینجا ای صفات پس در امر تست آنجا آن جزات

نہم۔ جب یہ صفات یہاں پر تیرے حکم میں ہیں پھر تو وہاں بھی ان صفات کے جزاء

و ثواب تیرے حق میں ہوں گے۔

چوں ز دستت زخم بزمظلم رست اے درختے گشت ازاں ز قوم رشت

نہم۔ جب یہاں تیرے ہاتھ سے کسی مظلوم پر کوئی زخم لگے گا تو وہ ظلم وہاں ایک

درخت بن جائے گا اور اس ظلم سے درخت ز قوم اگے گا۔

چوں زخشم آتش تو دور دہلازدی مایہ نار جسم آمدی

نہم۔ اگر تو نے دنیا میں غصہ سے دوسرے کے دلوں میں پریشانی کی آگ جلائی تو یاد رہے

کہ آخرت میں تو بھی دوزخ کی آگ کا سامان بن کر آئے گا۔

آتش اینجا چو مردم سوزد بود آنچه آرزوی زاد مرد افروزد بود

نہم۔ یہی غصہ کی آگ جب دنیا میں لوگوں کو جلانے والی ہے تو آخرت میں جو اس سے پیدا



ہو گا وہ بھی آدمی جلانے والا ہو گا۔

آتش تو قصہ مردم می کند نار کز وے زاد بر مردم زند

زہم۔ تیرے غصے کی آگ جب یہاں لوگوں کو ستانے کا قصد کرتی ہے تو اس آگ سے وہاں جو آگ پیدا ہو گی وہ بھی آدمی پر شعلہ مارے گی۔

آل سخن ہائے چو مار و کرڈم ست مار و کرڈم گشت دمی گیر دوست

زہم۔ غصے کی وہ باتیں سانپ اور مچھو کی مانند ہیں یہ باتیں اثرات میں واقعہ سانپ اور مچھو ہو جائیں گے اور تا واقف لوگ ان کو اپنے ہاتھ سے پکڑتے ہیں۔

## رجوع بہ مطلب عمل کے وجود کا باقی رہنا

رجوع بہ مطلب آیات و احادیث و اقوال مذکورہ سے بخوبی ثابت ہو گیا کہ آدمی جو کچھ عمل کرتا ہے اس کا وجود باقی رہتا ہے اور وہ ایک روز کھلنے والا ہے قال اللہ تعالیٰ فَمَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ يَعْمَلْ مِثْقَالَ ذَرَّةٍ شَرًّا يَرَهُ پس جنت و دوزخ اپنے ہاتھوں آدمی لیتا ہے اور تحقیق مسئلہ تقدیر کے مخالف نہیں ہے کیوں کہ مسئلہ تقدیر میں یہ بات نہیں بتلائی گئی کہ کوئی شے بلا سبب ہو جاتی ہے، ہرگز ایسا نہیں بلکہ جو کچھ تقدیر میں ہوتا ہے اس کے اسباب اول جمع ہوتے ہیں پھر وہ امر واقع ہو جاتا ہے، منجملہ اسباب تو یہ دخول جنت و دوزخ کے اعمال حسنہ یا سیدہ ہیں یہی صحابہ نے جب اعمال کا فائدہ پوچھا تو حضور نے ارشاد فرمایا: اَعْمَلُوا فَاَكُلُ مِيسِرَتِكُمْ خَلْقَ لَهٗ يَعْملُ كَرْتِے رُہو کیوں کہ شخص کو وہی کام آسان ہے جس کے لیے وہ پیدا ہوا ہے قال اللہ تعالیٰ فَاَمَّا مَنْ اَعْطٰی وَ اَنْتٰی وَ صَدَقَ بِالْحُسْنٰی فَسَنُیَسِّرْہٗ لِلْيُسْرٰی وَ

اَمَّا مَنْ اَبْخَلَ وَاسْتَعْنَىٰ وَكَذَّبَ بِالْحُسْنَىٰ فَسَنُيَسِّرُهُ لِلْيُسْرَىٰ ۝ الْاَيَةُ  
 خلاصہ یہ کہ جیسا یہاں کروگے برزخ اور قیامت میں اسی سے پردہ اٹھ جائیگا۔ قال اللہ تعالیٰ  
 فَكَشَفْنَا عَنْكَ غِطَاءَكَ فَبَصَرُكَ الْيَوْمَ حَدِيدٌ ۝ الْاَيَةُ یا الہی ہم لوگوں کو فہم  
 صحیح عطا فرمائے اور اس قدر تذکر نصیب کر دیجیے کہ گناہ کے وقت اس کی جزا پیش نظر ہو  
 جایا کرے پھر اس سے بچنے کی بھی توفیق عطا ہو۔ امین

۲۷ سورۃ ایل آیت مرتبہ ۱۳۱ سے سورۃ ق آیت نمبر ۲۲

﴿﴾

شیطان و نفس دونوں ہیں دشمن ترے مگر  
 دشمن وہ دور کا ہے یہ دشمن قریب کا  
 اس مارِ آستین کا نہ کچلا جو سر تو پھر  
 منتشر ہو کار کرنے مداوا طیب کا

مجدد ربہ اللہ علیہ

## باب چہارم

## اس بیان کہ طاعت کو خزانے آخرت میں کیسا کچھ دخل و ناشر ہے

اس کی اجمالی تحقیق تو آغاز باب سوم سے اچھی طرح دریافت ہو چکی ہے اس مقام پر صرف دو چار اعمال کی مثالی صورت و دلائل سے لکھنا کافی معلوم ہوتا ہے۔

## فصل ۱۔ (تسبیحات کی صورت مثالی)

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ کی تسبیح مثالی

درخت کی سی ہے۔ ابن مسعود رضی اللہ عنہ سے روایت ہے کہ فرمایا رسول اللہ صلی اللہ علیہ وسلم نے ملاقات کی میں نے حضرت ابراہیم علیہ السلام سے شبِ عراج میں انھوں نے فرمایا اے محمد صلی اللہ علیہ وآلہ وسلم اپنی امت کو میری طرف سے سلام کیے اور خبر دیجیے کہ جنتِ ستھری مٹی والی شیریں پانی والی ہے اور اصل میں وہ صاف میدان ہے اور اس کے درخت سبحان اللہ والحمد للہ ولا الہ الا اللہ واللہ اکبر ہیں۔ روایت کیا اس کو ترمذی نے۔

## فصل ۲۔ (سورۃ بقرہ اور آل عمران کی صورت مثالی)

سورۃ بقرہ اور آل عمران کی صورت مثالی مثل مکڑیوں بادل یا پرندوں کے ہے، نو اس بن سمان رضی اللہ تعالیٰ عنہ سے کہ میں نے رسول اللہ صلی اللہ علیہ وسلم سے لایا جائے گا قرآن مجید کو قیامت کے دن اور قرآن والوں کو جو اس پر عمل کرتے تھے آگے آگے ہوگی اس کے سورۃ بقرہ اور آل عمران جیسے دو بدلیاں ہوں سیاہ سائبان ہوں ان کے بیچ میں ایک چمک ہوگی وبقول محققین یہ چمک بسم اللہ کی ہے یا جیسے

تظار باندھنے والے پرندوں کی دو ٹوکیاں ہوں حجت کریں گی دونوں سورتیں اپنے پڑھنے والے کی جانب سے روایت کیا اس کو مسلم نے۔

### فصل ۳۔ (سورۃ الاخلاص کی صورت مثالی)

سورۃ قل ہو اللہ احد کی صورت مثالی مثل قصر کے ہے، سعید بن المسیبؓ مسلماً روایت کرتے ہیں کہ ارشاد فرمایا رسول اللہ صلی اللہ علیہ وآلہ وسلم نے جو شخص قل ہو اللہ احد دس مرتبہ پڑھے اس کے لیے جنت میں محل تیار ہوتا ہے اور جو بیس مرتبہ پڑھے اس کیلئے دو محل تیار ہوتے ہیں اور جو تیس مرتبہ پڑھے اس کے لیے تین محل تیار ہوتے ہیں حضرت عمر رضی اللہ تعالیٰ عنہ بولے قسم خدا کی یا رسول اللہ صلی اللہ علیہ وآلہ وسلم! تب تو ہم اپنے بہت سے محل بنوایں گے، آپ نے ارشاد فرمایا اللہ تعالیٰ اس سے زیادہ فراغت و گنجائش دے گا۔ روایت کیا اس کو دارمی علیہ الرحمۃ نے۔

### فصل ۴۔ (عمل جاری کی صورت مثالی)

عمل جاری کی صورت مثالی چشمہ کی مثال ہے، اُمّ العلاء انصاریہ رضی اللہ تعالیٰ عنہا سے روایت ہے کہ میں نے حضرت عثمان بن مظعون رضی اللہ تعالیٰ عنہ کیلئے خواب میں ایک چشمہ جاری دیکھا اور یہ خواب حضور صلی اللہ علیہ وسلم سے عرض کیا، آپ نے فرمایا یہ ان کا عمل ہے۔ جو جاری ہوتا ہے ان کے لیے، روایت کیا اس کو بخاری نے۔

### فصل ۵۔ (دین کی صورت مثالی)

دین کی شکل مثالی مثل لباس کے ہے، ابو سعید خدری رضی اللہ تعالیٰ عنہ سے روایت ہے کہ ارشاد فرمایا رسول اللہ صلی اللہ علیہ وآلہ وسلم نے میں خواب میں تھا کہ لوگوں کو اپنے روبرو پیش ہوتے دیکھا کہ وہ کھڑے پہنے ہیں، کسی کا کھڑتہ تو سینہ تک ہے کسی کا اس سے نیچے، حضرت عمر رضی اللہ تعالیٰ عنہ جو پیش ہوئے تو ان کا کھڑتہ اتنا بڑا ہے کہ زمین

لے، اے کھدائی مشکوٰۃ ۱۲

پر گھسیٹتے چلتے ہیں، لوگوں نے عرض کیا یا رسول اللہ صلی اللہ علیہ وآلہ وسلم! پھر آپ نے اس کی کیا تعبیری، آپ نے فرمایا دین -

## فصل ۶۔ (علم کی صورت مثالی)

علم کی شکل مثالی مثل دودھ کے ہے، ابن عمر رضی اللہ تعالیٰ عنہ سے روایت ہے کہ میں نے حضور صلی اللہ علیہ وسلم سے سنا ہے کہ خواب میں میرے پاس ایک دودھ کا پیالہ لایا گیا میں نے اس سے پیایا تک کہ اس کی سیرابی کا اثر اپنے ناخنوں سے نکلتا پایا پھر بچا ہوا حضرت عمر رضی اللہ تعالیٰ عنہ کو دے دیا لوگوں نے عرض کیا پھر آپ نے اس کی کیا تعبیری، آپ نے فرمایا علم -

## فصل ۷۔ (نماز کی صورت مثالی)

نماز کی شکل مثالی مثل نور کے ہے، عبد اللہ بن عمرو بن العاصؓ سے روایت ہے کہ حضور صلی اللہ علیہ وسلم نے نماز کا ذکر فرمایا ارشاد فرمایا کہ جو شخص محافظت کرے گا نماز پر وہ نماز اس کے لیے قیامت کے دن نورانی اور برہان اور نجات ہوگی -

## فصل ۸۔ (صراطِ مستقیم کی صورت مثالی)

صراطِ مستقیم کی شکل مثالی مثل پُل صراط کے ہے، امام غزالیؒ نے رسالہ حل مسائل غامضہ میں ارشاد فرمایا ہے کہ پُل صراط پر ایمان لانا برحق ہے - یہ جو کہا جاتا ہے کہ پُل صراط باریکی میں بال کے مانند ہے یہ تو اس کے وصف میں ظلم ہے بلکہ وہ تو بال سے بھی باریک ہے، اس میں اور بال میں کچھ مناسبت ہی نہیں جیسا کہ باریکی میں خط ہندی کو جو سایہ اور دھوپ کے مابین ہوتا ہے نہ سایہ میں اس کا شمار ہے نہ دھوپ میں بال کے

ساتھ کچھ مناسبت نہیں، پُل صراط کی باریکی بھی خط ہندسی کے مثل ہے جس کا کچھ عرض نہیں کیوں کہ وہ صراط مستقیم کی مثال پر ہے جو باریکی میں خط ہندسی کی مثل ہے اور صراط مستقیم اخلاق متضادہ کی وسط حقیقی سے مراد ہے جیسا کہ فضول خرچی اور بخل کے درمیان و حقیقی سخاوت ہے۔ تہور یعنی افراط و تہور یعنی غرضی اور جبن یعنی بزدلی کے درمیان میں شجاعت، اسراف اور تنگی خرچ کے درمیان میں وسط حقیقی میاں رومی ہے۔ تکبر اور غایت درجہ کی ذلت کے درمیان میں تواضع، شہوت اور خود کے درمیان میں عفت، کیوں کہ ان صفات کی دو طرفیں ہیں ایک زیادتی دوسرے کمی وہ دونوں مذموم ہیں افراط و تفریط کے مابین وسط ہے وہ دونوں طرف کے نہایت دوری ہے اور وہ وسط میاں رومی ہے نہ زیادتی کی طرف میں اور نہ نقصان کی طرف میں میسا خط فاصل دھوپ اور سایہ کے مابین ہوتا ہے، نہ سایہ میں ہے نہ دھوپ میں، جب اللہ تعالیٰ اپنے بندوں کے لیے قیامت میں صراط مستقیم کو جو خط ہندسی کی طرح ہے جس کا کچھ عرض نہیں، مثل کریں گے تو ہر انسان سے اس صراط پر استقامت کا مطالبہ ہو گا۔ پس جس شخص نے دنیا میں صراط مستقیم پر استقامت کی اور افراط و تفریط یعنی زیادتی و کمی کی دونوں جانبوں سے کسی جانب میلان نہ کیا وہ اس پُل صراط پر برابر گزر جائے گا اور کسی طرف کو نہ جھکے گا کیوں کہ اس شخص کی عادت دنیا میں میلان سے بچنے کی تھی، سو یہ اس کا وصف طبعی بن گیا اور عادت طبعیت کا خاصہ ہوتی ہے سو صراط پر برابر گزر جائے گا اور ان دلائل سے معلوم ہو گیا ہو گا کہ کارخانہ آخرت کا غیر منظم نہیں ہے کہ جس کو باپ بکر، کہ جہنم میں پھینک دیا، یوں مالک حقیقی کو سب اختیار ہے مگر عادت اور وعدہ یونہی ہے کہ جیسا کہ دگے ویسا پاؤ گے، اسی لیے جابجا ارشاد فرمایا ہے فَمَا كَانَ اللَّهُ لِيَظْلِمَهُمْ وَلَكِنْ كَانُوا أَنْفُسَهُمْ يَظْلِمُونَ اور ارشاد فرمایا ہے سَابِقُوا إِلَى مَغْفِرَةٍ مِّن رَّبِّكُمْ وَجَنَّةٍ عَرْضُهَا السَّمُوتُ وَالْأَرْضُ - یعنی دو طرف مغفرت

لے سورہ روم آیت نمبر ۹ سے سورہ مدید آیت نمبر ۲۱

پر در و گار اپنے کے اور طرف جنت کے جس کی وسعت آسمان وزمین کے برابر ہے یہ ہمارے سمجھانے کو فرمایا سو اگر جنت میں داخل ہونا بالکل غیر اختیاری ہے تو اس کی طرف دوڑنے کو کیسے حکم فرمایا ہے یعنی اس کے اسباب اختیار میں دیتے ہیں جن پر دخول جنت بہ وعدہ آیہ مرتب ہو جاتا ہے اسی لیے بعد حکم مُسَابَقَتْ إِلَى الْجَنَّةِ کے ان اعمال و اسباب کو ذکر فرمایا جو یقیناً انسان کے اختیار میں ہیں چنانچہ ارشاد ہوا۔ اُعِدَّتْ لِلْمُتَّقِينَ الَّذِينَ يَنْفِقُونَ فِي السَّرَّاءِ وَالضَّرَّاءِ وَالْكَاطِبِينَ الْقَنِيطَ وَالْعَافِينَ عَنِ النَّاسِ وَاللَّهُ يُحِبُّ الْمُحْسِنِينَ وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ فَاسْتَغْفَرُوا لِذُنُوبِهِمْ وَمَنْ يَغْفِرَ اللَّهُ لَهُ إِلَّا اللَّهُ وَلَمْ يُبْصِرُوا عَلَى مَا فَعَلُوا وَهُمْ يَعْلَمُونَ یعنی یہ جنت ایسے پرہیزگاروں کے لیے تیار کی گئی ہے جو خرچ کرتے ہیں فراغت میں اور تنگی میں اور پی جانے والے ہیں غصہ کے اور معاف کرنے والے ہیں لوگوں سے اور اللہ تعالیٰ چاہتے ہیں نیکی کرنے والوں کو اور وہ لوگ ایسے ہیں کہ جب گزرتے ہیں کوئی بے حیائی کا کام یا ظلم کرتے ہیں اپنی جانوں پر فوراً یاد کرتے ہیں اللہ تعالیٰ کو اور معافی مانگتے ہیں اپنے گناہوں کی اور سو اللہ تعالیٰ کے رحمنا کہ بخشا ہی کون ہے اور وہ لوگ اڑتے نہیں اس کام پر جو کیا انھوں نے وہ جانتے ہیں دیکھیے اس آیت میں صاف فرما دیا گیا ہے کہ جنت الیموں کے لیے ہے جن میں فلاں فلاں اوصاف ہیں اور یہ اوصاف اختیاری ہیں۔ اس کے بعد اور بھی صاف لفظوں میں بتلاتے ہیں کہ ان کاموں کے کرنے سے ضرور جنت مل ہی جاتی ہے۔ ارشاد ہوتا ہے اُولَئِكَ جَزَاءُ هُمْ مَغْفِرَةٌ مِّن رَّبِّهِمْ وَجَنَّتٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَنِعْمَ أَجْرُ الْعَامِلِينَ ہم دنیا میں دیکھتے ہیں کہ شے محبوب کے اسباب بھی محبوب ہوتے ہیں۔ دیکھو پلہ دار مزدور چونکہ جانتے ہیں کہ اسباب اٹھانے سے پیسے ملے

گاسو مسافروں کے اسباب لینے اور لانے کے لیے آپس میں کھینچتے ہیں اور ہر شخص چاہتا ہے کہ مجھ پر یہ اسباب لا داجائے اور باوجود مشقت و تعب کے پھر بھی بوجھ لاؤ میں ان کو ایک قسم کا لطف و لذت ملتی ہے پھر کیا وجہ ہے کہ جنت محبوب ہو، اللہ تعالیٰ کا تقاریر محبوب ہو اور اس کے اسباب یعنی اعمال صالحہ مرغوب محبوب ہوں اسی لیے حدیث شریف میں وارد ہے۔ لَعَا رَمَثُلُ الْجَنَّةِ نَامٌ طَالِبُهَا أَوْ كَمَا قَالَ یعنی میں نے جنت کے برابر کوئی چیز عجیب نہیں دیکھی جس کا طالب سو جائے۔ جن کو نیدہ بصیرت سے یہ مضمون کھل گیا ان کو بے شک ان اعمال شاقہ میں لطف اور راحت ملتا ہے قال اللہ تبارک و تعالیٰ وَانْتَهَا لِكَبِيرَةٍ إِلَّا عَلَى الْخَاشِعِينَ الَّذِينَ يَظُنُّونَ أَنَّهُمْ مُلَاقُوا رَبِّهِمْ وَأَنَّهُمْ إِلَيْهِ رَاجِعُونَ یعنی بے شک کاغذ و درگاہ گزرتی ہے مگر ان لوگوں پر خوشنوع کرنے والے ہیں جن کا یہ یقین ہے کہ وہ اپنے رب سے ملنے والے ہیں اور اس کی طرف رجوع ہونے والے ہیں، سونماز کے آسان ہونے کے لیے یقین معین ٹھہرا کہ ہم کو اپنے رب سے ملنا ہے، اور حدیث صحیح میں ارشاد ہے جُعِلَتْ قُرَّةُ عَيْنِي فِي الصَّلَاةِ یعنی نماز میں مجھ کو آنکھوں کی ٹھنڈک یعنی راحت ملتی ہے۔

## مشورہ نیک

جب اعمال کی صورت مثالیہ معلوم ہو چکی تو اب تمام جزا و سزا تمہارے ہاتھوں میں ہے اگر چاہتے ہو کہ جنت کے بہت سے درخت ہمارے حصے میں آئیں تو سبحان اللہ والحمد للہ ولا الہ الا اللہ واللہ اکبر خوب پڑھا کرو، اگر چاہتے ہو کہ قیامت کے دن ہم سایہ میں ہوں تو سورہ بقرہ، آل عمران کی تلاوت کیا کرو کہ وہ سائبان کی شکل میں ہوں گی، اگر چاہتے ہو کہ جنت کا چشمہ ملے تو خیرات جاری کیا کرو، اگر چاہتے ہو کہ خوب کپڑے ملیں



تو تقویٰ و دین کو مضبوط پکڑو، اگر چاہتے ہو کہ جنت میں دودھ کا چشمہ ملے یا حوض کوثر سے سیراب ہوں تو علم دین خوب حاصل کرو، اگر چاہتے ہو کہ پُل صراط پر پُل جھپکتے گزر جاؤ تو شریعت پر خوب مستقیم رہو، اگر چاہو کہ پُل صراط پر ہمارے پاس نور رہے تو نماز کا خوب اہتمام کیا کرو، اگر چاہو کہ جنت میں بہت سے محل میں تو خوب قل ہو اللہ پڑھا کرو اسی طرح جو نعمت چاہو اس کے اسباب اختیار کرو، وہی اسباب ان نعمتوں کی مثل بن کر تم کو مل جائیں گے۔

سُبْحَانَ الَّذِي لَا يَخْلُفُ الْمِيعَادَ وَلَا يَضِيعُ أَجْرُ الْمُحْسِنِينَ

## ختم

بعض اعمال مخصوصہ کے بیان میں جو زیادہ مفید یا مضر ہیں  
اور بعض شبہات عوام کے جواب میں!

یوں تو جتنی طاعات ہیں سب ضروری ہیں اور جتنے سیئات ہیں سب مضر ہیں مگر بعض بعض اعمال جو بمنزلہ اصول کے ہیں زیادہ اہتمام کے قابل ہیں، فعلًا یا ترکًا کہ ان کے اہتمام سے دوسرے اعمال کی اصلاح کی زیادہ امید ہے ان کو ہم دو فصلوں میں لکھتے ہیں۔

**فصل پہلی:** (ایسی طاعات کی بیان جن کی محافظت طاعات کا سلسلہ باقی رہے)

ایسی طاعات کے بیان میں جن کی محافظت سے امید ہے کہ دوسری طاعات کا سلسلہ قائم ہو جائے ایک ان میں علم دین کا حاصل کرنا ہے خواہ کتب سے حاصل کیا جائے یا صحبتِ علماء سے بلکہ تحصیل کتب کے بعد بھی علماء کی صحبت ضروری ہے

- اور مراد ہماری علمائے وہ علماء ہیں جو اپنے علم پر خود عمل کرتے ہیں اور شریعت و حقیقت کے جامع ہوں، اتباع سنت کے عاشق ہوں، توسط پسند ہوں، افراط و تفریط سے بچتے ہوں، خلق پر شفیق ہوں، تعصب و عناد ان میں نہ ہو، گو اس وقت بھی بفضلہ تعالیٰ اس قسم کے علماء بہت ہیں اور ہمیشہ رہیں گے۔ جیسا کہ ہمارے سردار اکرم صلی اللہ علیہ وسلم کا وعدہ ہے لَا يَزَالُ طَائِفَةٌ مِّنْ أُمَّتِي مُنْصَوِّرِينَ عَلَى الْحَقِّ لَا يَضُرُّهُمْ مَنَ ذَلَمَهُمْ۔ مگر ہم چند بزرگوں کا نام تبرکاً اپنے رسالہ میں لکھتے ہیں تاکہ غیر مذکورین کو مذکورین پر قیاس کر سکیں اور جن کی ایسی ہی شان ہو ان کی صحبت سے مستفید ہو سکیں۔
- ۱۔ مکہ معظمہ میں حضرت سیدی مرشدی مولانا الحاج اشیخ محمد ابد اللہ صاحب امت برکاتہم
  - ۲۔ گلگتہ میں حضرت مولانا رشید احمد صاحب دامت برکاتہم۔
  - ۳۔ سہارنپور میں جناب مولانا ابوالحسن صاحب مہتمم جامع مسجد سہارنپور۔
  - ۴۔ دیوبند میں جناب مولانا محمود حسن صاحب مدرس اعلیٰ مدرسہ دیوبند۔
  - ۵۔ حاجی محمد عابد صاحب مقیم مسجد چھتہ دیوبند۔
  - ۶۔ انبالہ میں حضرت سائیں توکل شاہ صاحب امت برکاتہم۔

(افسوس اس وقت ان حضرات میں سے کوئی بھی زندہ نہیں)

ایسے بزرگوں کی صحبت و خدمت جس قدر میسر ہو جائے غنیمتِ کبرے و نعمتِ عظمیٰ ہے اگر ہر روز ممکن نہ ہو تو ہفتہ میں آدھ گھنٹہ ضرور التزم کرے اس کے برکات خود دیکھ لے گا، ایک ان میں سے نماز ہے جس طرح ہو سکے پانچوں وقت پابندی سے نماز پڑھتا رہے اور حتی الامکان جماعت حاصل کرنے کی بھی کوشش کرے اور بدرجہ مجبوری جس طرح ہاتھ آئے غنیمت ہے اس سے دربار الہی میں ایک تعلق اور ارتباط قائم رہے گا جس کی برکت سے انشاء اللہ تعالیٰ اس کی حالت درست رہے گی۔ اِنَّ الصَّلٰوةَ تَنْهٰی

عَنِ الْفَحْشَاءِ وَالْمُنْكَرِ الْآيَةِ . ایک ان میں سے لوگوں سے کم ہونا اور کم ملنا اور جو کچھ ہونا ہو سوچ کر ہونا ہے، ہزاروں آفتوں سے محفوظ رہنے کا یہ ایک اعلیٰ درجہ کا آلہ ہے، ایک ان میں سے محاسبہ اور مراقبہ ہے یعنی اکثر اوقات یہ خیال رکھے کہ میں اپنے مالک کے پیش نظر ہوں میرے سب اقوال و افعال و احوال پر ان کی نظر ہے۔ یہ مراقبہ ہوا اور محاسبہ یہ کہ کوئی وقت مثلاً سوتے وقت تنہا بیٹھ کر تمام دن کے اعمال یاد کر کے یوں خیال کرے کہ اس وقت میرا حساب ہو رہا ہے اور میں جواب سے عاجز ہو ہو جاتا ہوں، ایک ان میں سے توبہ و استغفار ہے۔ جب کبھی کوئی لغزش ہو جائے توقف نہ کرے کسی وقت یا کسی چیز کا انتظار نہ کرے فوراً تنہائی میں جا کر سجدہ میں گر کر خوب معذرت کرے اور اگر رونا آئے تو روتے روتے روئے کی صورت ہی بنائے یہ پانچ چیزیں ہوں علم و صحبت علماء، نماز پنجگانہ، قلت کلام و قلت مخالطت، محاسبہ مراقبہ توبہ و استغفار انشاء اللہ تعالیٰ ان تمام امور پنجگانہ کی پابندی سے جو کہ کچھ مشکل بھی نہیں، تمام طباعات کا دروازہ کھل جائے گا۔

**فصل دوسری :** (ان گناہوں کی بیان میں جن سے بچنے سے تمام معاصی سے نجات مل جاتی ہے) ایسے معاصی کے بیان میں کہ ان کے بچنے سے بفضلہ تعالیٰ قریب قریب تمام معاصی سے نجات ہو جاتی ہے۔ ایک ان میں سے غیبت ہے اس سے طرح طرح کے مفاسد دنیاوی و اخروی پیدا ہوتے ہیں جیسا کہ ظاہر ہے اس میں آج کل بہت مبتلا ہیں اس سے بچنے کا سہل طریق یہ ہے کہ بلا ضرورت شدیدہ نہ کسی کا تذکرہ کرے نہ سنے نہ اچھا نہ بُرا، اپنے ضروری کاموں میں مشغول ہے، ذکر کرے تو اپنا ہی کرے، اپنا دھندلایا تھوڑا ہے جو اوروں کے ذکر کرنے کی فرصت اس کو ملتی ہے، ایک ان میں سے غلامی ہے خواہ مالی یا جانی یا زانی مثلاً کسی کا حق مار لیا قلیل یا کثیر یا کسی کو ناحق تکلیف پہنچائی یا کسی کی بے

آبرو کی، ایک ان میں سے اپنے کو بڑا سمجھنا اوروں کو حقیر سمجھنا، ظلم و غیبت وغیرہ کی صفت سے پیدا ہوتے ہیں اور بھی خرابیاں اس سے پیدا ہوتی ہیں، حقد و حسد و غضب و غیر ذالک ایک ان میں سے غصہ ہے، کبھی یا انہیں کو غصہ کر کے پچھتاہے نہ ہوں کیوں کہ حالت غضب میں قوت عقلیہ غلبہ ہو جاتی ہے سو جو کام اس وقت ہو گا عقل کے خلاف ہی ہو گا جو بات ناگفتنی تھی وہ منہ سے نکل گئی جو کام ناکردنی تھا وہ ہاتھ سے ہو گیا بعد غصہ اترنے کے جس کا کوئی تدارک نہیں ہو سکتا، کبھی کبھی عمر بھر کے لیے صدمہ میں گرفتاری ہو جاتی ہے، ایک ان میں سے غیر محرم عورت یا مرد سے کسی قسم کا علاقہ رکھنا خواہ اس کو دیکھنا یا اس سے دل خوش کرنے کے لیے ہم کلام ہو نا یا تنہائی میں اس کے پاس بیٹھنا یا اس کے پسند طبع کے موافق اس کے خوش کرنے کو اپنی وضع یا کلام کو آراستہ و نرم کرنا، میں سچ عرض کرتا ہوں کہ اس تعلق سے جو جو غریباں پیدا ہوتی ہیں اور جو مصائب پیش آتے ہیں احاطہ تحریر سے خارج ہیں، ان شاء اللہ تعالیٰ کسی رسالہ میں ضمناً اس کو کسی قدر زیادہ لکھنے کا ارادہ ہے۔ ان میں سے ایک طعام مشتبہ یا حرام کھانا ہے کہ اسی سے تمام ظلمات و کمورت نفسانیہ پیدا ہوتی ہیں کیوں کہ غذا اسی سے بن کر تمام اعضا و عروق میں پھیلتی ہے پس جیسی غذا ہو گی ویسا ہی اثر تمام جوارح میں پیدا ہو گا اور ویسے ہی افعال اس سے سرزد ہوں گے۔ یہ چھ معاصی ہیں جن سے اکثر معاصی پیدا ہوتے ہیں ان کے ترک سے ان شاء اللہ تعالیٰ اوروں کا ترک بہت سہل ہو جائے گا بلکہ امید ہے کہ خود بخود متروک ہو جائیں گے اللہم وفقنا اب یہاں سے عوام کے بعض شبہات کا جواب دیا جاتا ہے جن سے وہ دھوکہ میں پڑے ہیں اور دوسروں کو بھی دھوکہ میں ڈالتے ہیں جب کبھی ان سے التزام طاعات و اجتناب معصیت کے لیے کہا جاتا ہے وہ ان ہی شبہات کو پیش کر دیا کرتے ہیں۔ یہ شبہات دو قسم کے ہیں، ایک قسم وہ شبہات ہیں جن سے صریح کفر

لازم آتا ہے مثلاً یہ شبہ کہ دنیا نقد ہے اور آخرت نسیہ اور نقد بہتر ہوتا ہے نسیہ سے یا یہ شبہ کہ دنیا کی لذت یقینی ہے اور آخرت کی لذت مشکوک، تو یقینی کو مشکوک کی امید میں کس طرح چھوڑ دیں جیسے کسی نے کہا ہے ۔

اب تو آرام سے گزرتی ہے عاقبت کی خبر خدا جانے

سوچوں کہ ہمارا روئے سخن اس وقت اہل ایمان کی طرف ہے اس کے لیے ان شبہات کو مطروح نظر کرتے ہیں دوسری قسم وہ شبہات جن کا باعث جہل و غفلت ہے اس مقام پر ان کا جواب دینا مقصود ہے ہم اس کو کئی فصلوں میں لکھتے ہیں، توفیق اللہ تعالیٰ

**فصل ۱۔ (حق تعالیٰ شانہ کے غفور رحیم کے بھروسہ پر گناہ کرنا)**

ایک شبہ ہوتا ہے کہ اللہ تعالیٰ بڑے غفور الرحیم ہیں میرے گناہوں کی وہاں کیا حقیقت ہے اس کا جواب یہ ہے کہ بے شک وہ غفور الرحیم ہیں مگر قمار و منتقم بھی تو ہیں سو تم کو کیسے معلوم ہو گیا کہ تمہارے لیے ضرور مغفرت ہوگی ممکن ہے کہ انتقام و قہر ہونے لگے۔ علاوہ اس کے آیات سے معلوم ہوتا ہے کہ غفور الرحیم اس شخص کے لیے ہیں جو پچھلے گناہوں سے توبہ کرے اور آئندہ اعمال کی صلاح کرے۔ کما قال اللہ تعالیٰ

تُؤْمِنُ رَبُّكَ لِلَّذِينَ عَمِلُوا السُّوءَ بِجَهَالَةٍ ثُمَّ تَابُوا مِنْ بَعْدِ ذَلِكَ وَأَصْلَحُوا إِنَّ رَبَّكَ مِنْ بَعْدِهَا لَغَفُورٌ رَحِيمٌ

یعنی اس کے بعد توبہ پروردگار ان لوگوں

لے علاوہ اس کے ان شبہات کا لغو ہونا ہر عاقل پر ظاہر ہے۔ وجود آخرت تو دلائل قطعیہ سے ثابت ہو چکا اگر خود ان لائل کے ثبوت میں کلام ہے تو بفضلہ تعالیٰ براہین عقلیہ اس کے اثبات کے لیے ہر وقت موجود ہیں بعد ثبوت آخرت کے نقد کو بے پر مطلقاً ترجیح دینا بالکل مغالطہ ہے یہ قاعدہ اس وقت ہے کہ نسیہ اور نقد کا کوئی برابر ہوں ورنہ تمام معاملہ دنیا میں نقد پر ترجیح دیا کرتے ہیں پیسہ کی چیز اگر دو پیسہ میں ادھار کئے گئے اور خریدار پر ذرا بھی اطمینان ہو خوشی خوشی سے دے ڈالتے ہیں، یہاں وہ قاعدہ کہاں گیا۔ ۱۲ منہ

لے سورہ نحل آیت نمبر ۱۱۹

کے لیے غفور و رحیم ہے جنہوں نے نادانی سے بُرا کام کیا پھر انہوں نے توبہ کر لی اس کے بعد اور اپنے اعمال درست کر لیے اور جو بلا توبہ مر جائے تو بقدر گناہ تو سختی عقوبت ہے اور فضل کا کوئی روکنے والا نہیں، مگر اس شخص کے پاس کیا دلیل ہے کہ میرے ساتھ یہی معاملہ ہوگا۔

## فصل ۲۔ (جلد نہ کرنے کی تاویل کرنا)

ایک شبہ یہ ہوتا ہے کہ میں ابھی کیا جلدی ہے آگے چل کر توبہ کر لیں گے اس شخص سے یہ کہنا چاہیے کہ تم کو یہ کیسے معلوم ہو گیا کہ ابھی تم اور زندقہ ہو گے ممکن ہے کہ شب کو سوتے کے سوتے رہ جاؤ یا اگر زندگی بھی ہوئی تو توبہ کی شاید توفیق نہ ہو یا دیکھو کو گناہ جس قدر بڑھتا جاتا ہے دل کی سیاہی بڑھتی جاتی ہے۔ روز بروز توبہ کی توفیق کم ہوتی جاتی ہے یہاں تک کہ اکثر بلا توبہ مر جاتا ہے۔

## فصل ۳۔ (توبہ کے بھروسہ پر گناہوں کے انبار جمع کرنا)

ایک شبہ یہ ہوتا ہے کہ میں گناہ تو کر لیں پھر توبہ کر کے معاف کرالیں گے اس شخص سے یہ کہنا چاہیے کہ ذرا اپنی انگلی آگ کے اندر ڈال دو پھر اس پر مرہم لگا دیں گے۔ یہ ہرگز گوارہ نہ ہوگا، پھر فوس ہے کہ معصیت پر کیسے جرأت ہوتی ہے اس شخص کو یہ کیسے معلوم ہو گیا کہ توبہ کی توفیق ضرور ہی ہو جائے گی یا اگر توبہ کی تو اللہ تعالیٰ کے ذمہ واجب ہے کہ توبہ قبول ہی کر لیں پھر یہ کہ بعض گناہ ایسے ہیں کہ ان سے توبہ کر لینا اللہ تعالیٰ کے روبرو کافی نہیں بلکہ صاحبِ حق سے معاف کرانے کی ضرورت ہے

## فصل ۴۔ (گناہ کر کے بہانہ تقدیر کی آڑ)

ایک شبہ یہ ہوتا ہے کہ ہم کیا کریں ہماری تقدیر ہی میں یوں لکھا ہے اور یہ شبہ بہت ارزاں ہے کہ ہر کس و نا کس اس سے منتفع ہوتا ہے، صابو! ذرا انصاف نہ کرنا

چاہیے کہ جس وقت گناہ کرتے ہیں خواہ اسی قصد سے کرتے ہو کہ چوں کہ ہماری تقدیر میں لکھا ہے لاؤ تقدیر کی موافقت کر لیں ہرگز نہیں، اس وقت اس مسئلہ کا ہوش بھی نہیں رہتا۔ جب گناہ سے فراغت ہو جاتی ہے، فرصت میں تاویل سمجھتی ہے اگر انصاف کر کے دیکھو خود اس تاویل کی بے قدری دل میں سمجھتے ہو گے، دوسرے بات یہ ہے کہ اگر تقدیر پر ایسا ہی بھروسہ ہے تو دنیاوی معاملات میں اس مسئلہ پر کیوں نہیں اعتماد ہوتا ہے جب کوئی شخص تم کو جانی یا مالی ضرر پہنچا دے تو اس پر ہرگز عتاب مت کیا کرو، سمجھ لیا کرو کہ ان کی تقدیر میں یہی لکھا تھا کہ شرارت کریں گے نقصان کریں گے وہاں مسئلہ تقدیر کے منکر بن جاتے ہو، یہاں سب سے بڑھ کر تقدیر پر تمہارا ہی ایمان ہوتا ہے۔

### فصل ۵۔ (قسمت میں جنت یا دوزخ لکھے ہونے کا عذر)

ایک شبہ یہ ہوتا ہے کہ اگر قسمت میں جنت لکھی ہے تو جنت میں جائیں گے اور اگر دوزخ لکھی ہے تو دوزخ میں جائیں گے۔ محنت و مشقت سب بے کار ہے ان لوگوں سے کہنا چاہیے کہ اگر یہ بات ہے تو دنیاوی معاملات میں کیوں تدبیریں و کوششیں کرتے ہو، کھانے کے لیے اس قدر اہتمام کرتے ہو، بوتے ہو، جوتے ہو، پیستے ہو، پھانتے ہو، گوندھتے ہو، پکاتے ہو، لقمہ بنا کر منہ میں لے جاتے ہو، چباتے ہو، نگلتے ہو، کچھ بھی نہ بیا کرو، اگر قسمت میں ہے آپ ہی بن بنا کر پیٹ میں اتر جائے گا، نوکری کیوں کرتے ہو، کھیتی کیوں کرتے ہو،

یہ شعر کیوں پڑھ دیا کرتے ہو

رزق ہر چند بے گماں برسد      ایک شرط است جتن از درہا

اگر اولاد کی تمنا ہوتی ہے تو نکاح کیوں کرتے ہو، پسینہ طرح باوجود ثبوت تقدیر کے ان مسبات کے لیے اسباب خاصہ جمع کرتے ہو اسی طرح نعمائے آخرت کے لیے

وہی اسباب و اعمال صالحہ جمع کرنا ضروری ہیں۔

## فصل ۶۔ (حق تعالیٰ شانہ کے ساتھ حسن ظن کا غرور)

ایک دھوکہ یہ ہو جاتا ہے کہ حدیث میں ہے اَنَا عِنْدَ ظَنِّ عَبْدِي بِرَبِّهِ سَوِيٌّ كَمَا أَنَا عِنْدَ ظَنِّ رَجُلٍ بِرَبِّهِ سَوِيٌّ (میں اپنے رب کے ساتھ حسن ظن میں ہے ضرور ہمارے ساتھ حسن معاملہ ہوگا۔ سو خوب یاد رکھنا چاہیے رجا و حسن ظن کے معنی یہ ہیں کہ اسباب کو اختیار کر کے مسبب کے مرتب ہونے کا اللہ تعالیٰ کے فضل سے منتظر رہے، اپنی تدبیر پر وثوق نہ کیٹھے اور جو اسباب ہی کو اڑا دیا تو یہ حسن ظن نہیں ہے بلکہ غرور اور دھوکہ ہے اس کی موٹی مثال یہ ہے کہ تخم پاشی کر کے انتظار ہو کہ اب غلہ خدا کے فضل سے پیدا ہوگا، یہ اُمید ہے اگر تخم پاشی ہی نہ کرے اور اس ہوس پر بیٹھا رہے کہ اب غلہ پیدا ہوگا تو یہ زراعتوں ہے اور دھوکہ ہے جس کا انجام افسوس و حسرت کے سوا کچھ بھی نہیں۔

## فصل ۷۔ (بزرگوں کی نسبت کا دھوکہ)

ایک دھوکہ یہ ہوتا ہے کہ فلاں بزرگ کی اولاد میں یا فلاں بزرگ کے مرید میں یا فلاں بزرگ زندہ یا مردہ سے محبت رکھتے ہیں پس خواہ ہم کچھ ہی کریں اللہ تعالیٰ کے نزدیک مقبول و مغفور ہیں صاحبو! اگر یہ نسبتیں صرف کافی ہوتیں تو ضرور سرور عالم صلی اللہ علیہ وسلم اپنی صاحبزادی کو ہرگز نہ فرماتے يَا فَاطِمَةُ اَنْفَعِيْ نَفْسَكَ مِنَ النَّارِ فَاِنَّيْ لَا اَغْنِيْ عَنْكَ مِنَ اللّٰهِ شَيْئًا۔ یعنی اے فاطمہ رضی اللہ تعالیٰ عنہا اپنی جان کو جہنم سے بچاؤ کیونکہ میں اللہ تعالیٰ کے یہاں کچھ کفایت نہیں کر سکتا، یعنی جبکہ اپنے پاس سرمایہ ایمان و اعمال صالحہ کا نہ ہو صرف نسبت کافی نہیں ہے اور ایمان و تقویٰ کے ساتھ اگر نسبت شریفہ بھی ہو تو سبحان اللہ نور علی نور ہے اور قیامت کے دن فائدہ بخش بھی ہوگی، لکھا قال اللہ تعالیٰ وَالَّذِينَ اٰمَنُوا وَاتَّبَعَتْهُمْ ذُرِّيَّتُهُمْ بِاِيْمَانٍ



اَلْحَقْنَا بِمَوْذَرَّتِهِمْ وَمَا اَلَّنْهُمْ مِّنْ عَمَلٍ مِّنْ شَيْءٍ يَعْنِي فرمایا اللہ تعالیٰ نے اور جو لوگ ایمان لائے اور ان کی پیروی کی ان کی اولاد نے ایمان کے ساتھ ہم ملحق کر دیں گے ان کے ساتھ ان کی اولاد کو اور نہیں کم کریں گے ان کے عمل سے کچھ، یعنی آبا کی مقبولیت کی برکت سے اولاد کو بھی اسی درجہ میں پہنچا دیں گے اور آبا و اجداد کے عمل میں کمی نہ ہوگی۔

### فصل ۸۔ (اللہ تعالیٰ کو ہماری طاعت کی کیا پروا کا عذر)

بعض لوگوں کو یہ شبہ ہو جاتا ہے کہ اللہ تعالیٰ کو ہماری طاعت و اعمال کی پروا ہی کیا ہے صاحبو! یہ سچ ہے کہ اللہ تعالیٰ کو کسی کے عمل کی پروا نہیں ہے نہ ان کا کوئی فائدہ مگر کیا آپ کو بھی ان منافع کی پروا نہیں جو اعمال صالحہ پر مرتب ہوتے ہیں اور کیا نیک عمل میں آپ کا بھی فائدہ نہیں۔ خلاصہ یہ کہ عمل تو آپ کے لیے مقرر ہوا ہے نہ کہ اللہ تعالیٰ کے نفع کے لیے۔ سو اللہ تعالیٰ اگر چہ متغنی ہیں مگر آپ تو مستغنی نہیں اس کی تو بعینہ اسی مثال ہے جیسے کوئی مشفق طبیب کسی مریض پر رحم کر کے کوئی دوا بتلا دے اور وہ مریض اپنی جان کا دشمن یہ کہہ کر ٹال دے کہ صاحب دوا اپنے سے حکیم صاحب کا کیا فائدہ ہوگا، بھلے ناس! حکیم صاحب کا کیا فائدہ ہوتا ہے اگر فائدہ ہے کہ مرض سے صحت ہوگی۔

### فصل ۹۔ (بعض علماء کا لوگوں کو وعظ و پند کرنے کا شبہ)

ایک شبہ بعض خشک علماء کا یہ ہوتا ہے کہ ہم دوسرے لوگوں کو وعظ و پند کرتے ہیں ان کے اعمال کا ثواب بھی ہم کو ملتا ہے وہ اس کثرت سے ہے کہ ہمارے تمام گناہوں کا کفارہ ہو جائے گا، یا یہ کہ ہم کو ایسے اعمال معلوم ہیں کہ جن کے کرنے سے سینکڑوں برس کے گناہ معاف ہو سکتے ہیں مثلاً سبحان اللہ و بجدہ تلو مرتبہ روزانہ کر لینا

۱۔ سورۃ طور آیت نمبر ۲۱

یا عرفہ یا عاشورہ کا روزہ رکھ لینا یا مکہ والوں کے لیے ایک طواف کر لینا۔ صاحبو ! موٹی بات ہے اگر یہ اعمال کافی ہوں تو تمام اوامر و نواہی کا لغو ہونا لازم آتا ہے اور حدیث میں صاف صاف قید موجود ہے اِذَا جَتَدَبَ الْکِبَآئِرَ یعنی یہ اعمال اس وقت سینات کا کفارہ بن جاتے ہیں جب کبائر سے اجتناب کیا جائے رہا یہ کہ مہم لوگوں کو دغظ و پند کرتے ہیں صاحبو ! ایسے شخص پر تو زیادہ وبال آنے والا ہے چنانچہ حدیث شریف میں واعظ بدعل کے باب میں جو حدیثیں آتی ہیں مشہور و معروف ہیں

فصل ۱۰۔ (بعض جاہل فقیروں کا شبہ)

ایک شبہ بعض جاہل فقیروں کو یہ ہوتا ہے کہ ہم ریاضت و مجاہدہ کی بدلت مقام فنا تک پہنچ گئے ہیں اب ہم کچھ رہے ہی نہیں جو کچھ کرتا ہے وہی کرتا ہے اور ایسی واہی تباہی بتائیں کرتے ہیں کہ اچھا خاصہ کفر الحاد ہو جاتا ہے کہیں کہتے ہیں کہ دریا میں قطرہ مل گیا ہے کہیں کہتے ہیں سمندر کو پیشاب کا قطرہ ناپاک نہیں کر سکتا کہتے ہیں ہم تو خود خدا ہیں عبادت کس کی اور مصیبت کس کی کبھی کہتے ہیں اصل مقصود یاد ہے ظاہری نماز روزہ نرا دھکوسلا ہے جو مصلحت انتظام مقرر ہوا ہے تمام تر باعث ان غرافات کا جہالت ہے۔

ان لوگوں کو حقائق مقامات کا علم تک نہیں اور سلوک و وصول تو کیا خاک میں تیر ہوا ہو گا، یہ ثمرہ غلوفی التوحید کا ہے ان شاء اللہ تعالیٰ کسی رسالہ میں اس کی مفصل تحقیق لکھی جائے گی اس مقام پر اتنی موٹی سی بات سمجھ لینا چاہیے کہ رسول اللہ صلی اللہ علیہ وسلم سے بڑھ کر نہ کوئی واصل ہوا نہ موحّد اور نہ صحابہ رضی اللہ عنہم سے بڑھ کر کسی نے آج تک تعلیم پائی پس رسول اللہ صلی اللہ علیہ وسلم صحابہ رضی اللہ تعالیٰ عنہم کے خوف و خشیت و توبہ و استغفار و اجتہاد فی العمل اور اہتمام مخالفت نفس و سرائے اعمال بد کو دیکھ لینا ان شبہات کے دافع ہو جانے کے لیے کافی و وافی ہے۔



ہر مکتب میں جو بٹ بٹے دینی مدارس و مکتبہ کا یہ سلسلہ نسبت بہتر وقت میں  
دستور اور نوکل علی اللہ کو اپنا سربراہ بنائے ہوئے دینی تعمیر و تربیت کے ہر کام میں مدد و  
یہ ان مدارس نے اپنا اسلام کا اس کے خزانہ و گروہ اور پوری خصوصیت کے ساتھ صرف  
تعمدہ ہی نہیں کیا بلکہ امت کے کروڑوں افراد اور ان کی آئندہ نسلوں کی تربیت پر دینی اور  
اسلامی تہذیب و تمدن سے وابستگی میں نمایاں کردار ادا کیا ہے۔ وقت بخیر، ایک نئی  
باب ہے اس کے، وجود یکہ بقا ایسے جو دینی مدارس کی ذہنیت و قابلیت سے باخبر  
ہیں ان کے وجود کو غور و خوض کی محنت سے پتہ چکے گی کہ شش ہفتی تک نہ تو ان کو جواب کہہ سکیں  
کے لیے ستمناں کیا جائے نہ وہ کھٹ کھٹ کے حق میں منہ نہ ہوگا۔

اس سلسلہ میں حکیم الامت مجدد ملت حضرت مولانا محمد اشرف علی صاحبہ رحمہ اللہ  
کا درج ذیل ارشاد گرامی مشعل راہ ہے۔

اس میں ذرا شبہ نہیں کہ اس وقت علوم و دینیہ کے مدارس کا وجود مسلمانوں کے لیے دینی  
نعمت ہے کہ اس سے فوق مقصود نہیں دنیا میں اگر اسلام کی بقا کی کوئی صوت ہے تو یہ اس  
ہیں کیونکہ اسلام نام ہے نہ من عقائد و اعمال کا جس میں دیانت، معاملات، معاشرت اور  
اخلاق سب داخل ہیں اور ظاہر ہے کہ عمل موقوف ہے علم پر اور علوم و دینیہ کی ہر چند کہ فی نفسہ  
مدارس پر موقوف نہیں مگر حالات وقت کے اعتبار سے ضرور مدارس پر موقوف ہے۔

ایک اور موقع پر فرماتے ہیں کہ مدارس اسلامیہ میں بے کار پڑے رہنے والی انگریزی میں  
مشغول ہونے سے لاکھوں کروڑوں درجہ بہتر ہے اس لیے گولیاقت اور کمال حاصل نہ ہو  
لیکن کہ ان کے ساتھ تو غائب ہوں گے اور مسجد کی جادو کشی اس کو کالت اور بیڑی سے بہتر ہے  
جس میں ایمان میں تزلزل ہو اور خدا رسول صحابہ اور بزرگان دین کی شان میں بے ادبی ہو جو  
انگریزی کو اس زمانہ میں اکثر یہی بلکہ لازمی نتیجہ ہے ہاں جس کو دین ہی کے جانے کو غم نہیں  
وہ جو چاہے کہے اور کرے۔ ۷

۱۔ تجدید تعلیم و دین صفحہ ۶۶ ۷ تجدید تعلیم و دین صفحہ ۱۷۷

# القول العزیز

نفس کا مار سخت جان دیکھ ابھی نہیں  
غافل اور غرور نہیں اس نے اور نہیں  
سوچ سمجھ کر چل نہ اہل نہیں ہے عشق  
دیکھ سنبھل کر کہ قدم چوکا نہ بس گرا نہیں

لے سانپ

مخدوب رحمۃ اللہ علیہ

نہ چٹ کر سکے نفس کے پہلوان کو  
تولیوں ہاتھ پاؤں بھی ڈھیلے نہ ڈالے  
ارے اس سے کشتی تو ہے عمر بھر کی  
کبھی یہ دبا لے کبھی تو دبا پالے

عجز و رب اللہ علیہ